

سوال۔ جس کی ڈاڑھی کتری ہوئی ہو اس کے پیچھے نماز پڑھنی منع ہے یا جائز ہے؟

جواب۔ جس کی ڈاڑھی مٹھی سے اندر کتری ہو وہ فاسق ہے۔ اس کو امام بنانا جائز نہیں کیونکہ حدیث میں ہے **اجْعَلُوا أَرْسَتَكُمْ خِيَارَكُمْ** یعنی امام بہتر لوگوں کو بنایا کرو ایک شخص کو رسول اللہ صلی اللہ علیہ وسلم نے نماز میں قبلہ کی طرف متھوکنے پر امامت سے معزول کر دیا تھا۔ ہاں ایسے لوگ زبردستی امام بن جائیں اور اتفاقاً ان کے پیچھے نماز پڑھنے کا موقع نہ ہو جائے تو ہو جاتی ہے۔

عبداللہ روپڑی ۲۸ ذی الحجہ ۱۳۶۹ھ مطابق ۲۴ جون ۱۹۶۰ء

سوال۔ عورت نماز میں جوڑا باندھ سکتی ہے۔

جواب۔ منتہی میں ابی رافع سے حدیث ہے کہ رسول اللہ صلی اللہ علیہ وسلم نے منع کیا ہے کہ کوئی شخص جوڑا باندھ کر نماز پڑھے۔ ابو داؤد میں ہے کہ ابو رافع نے حسن بن علی کو لیں باندھے دیکھا تو ابو رافع نے لیں کھول دیں اور کہا کہ حضور کا ارشاد ہے کہ یہ شیطان کے بیٹے کی جگہ ہے یہ حکم اگرچہ مردوں کو ہے مگر اس میں عورتیں بھی شامل ہیں لہذا عورت کو جوڑا باندھ کر نماز پڑھنی منع ہے۔ عبداللہ لکھنوی ۲۰ ربیع الثانی ۱۳۵۳ھ

سوال۔ پتلون، نیکر، انگریزی لباس ٹوپی بوٹ پہننے جائز ہیں یا نہیں؟

جواب۔ انگریزی لباس بالکل درست نہیں جو خاص انگریز کا شعار ہو اس طرح دوسرے کفار کا لباس جیسے دھوتی وغیرہ بھی جائز نہیں۔ حدیث میں ہے **مَنْ تَشَبَهَ بِقَوْمٍ فَهُوَ مِنْهُمْ** جو کس قوم سے مشابہت کرے وہ ان سے ہے۔ عبداللہ روپڑی ۲۸ ذی الحجہ ۱۳۶۹ھ ۲۴ جون ۱۹۶۰ء

مساجد کا بیان

محراب کا مسئلہ

سوال۔ آج کل مسجدوں میں محراب ہیں جن میں کھڑے ہو کر امام نماز پڑھاتے ہیں۔ وہ ناجائز ہیں یا جائز۔ اگر جائز ہیں تو مدلل تحریر فرمائیں؟

جواب۔ بعض روایتوں میں محراب کا ثبوت ملتا ہے سنن کبریٰ بیہقی میں ہے۔

عن دائل بن جبر قال حضرت رسول اللہ صلی اللہ علیہ وسلم **لَهُمْ إِلَى الْمَسْجِدِ**

فَدَخَلَ الْمُخْرَابَ تَعَرَّفَ يَدَيْهِ بِالتَّكْيِيفِ الْحَدِيثِ يَمْنَى وَأَمْلَ بْنِ حُجْرٍ زَكَتْ هُنَّ فِي رَسُولِ
 اللَّهِ صَلَّى اللَّهُ عَلَيْهِ وَسَلَّمَ كِي خَدَمَتِ فِي عَاضِدِ نَوَافِ مَسْجِدِ كِي طَرَفِ اَمْتَحَرُ خَرَابِ فِي وَاعِلِ مَوْنِ اَوْرَمَازِ كِي نَيْتِ بَانْدِ حِي .
 بَعْضِ اَوْرِدِ وَاَيْتُوْنَ سَاسِ كِي تَائِيْدِ بُوْتِي هِي . اَوْرَجِنْ رَوَايَتُوْنَ سَاسِ خَرَابِ كِي مَالَعَتِ مَعْلُومِ بُوْتِي هِي .
 اَنْ فِي تَصْرِيْحِ هِي كِه نَصَارِي كِي سِي خَرَابِ سَوْرَه بِي شَكِ مَنَعِ هِي . جِي سَ گَرْجُوْنَ فِي بُوْتِي هِي .

عبد اللہ امرتسری ۱۵ رجب ۱۳۵۳ھ

تعاقب ، مذکورہ بالا جواب پر مولوی عبدالقادر حصار نے تعاقب کیا ہے جس کا خلاصہ حسب
 ذیل ہے۔

مولوی عبدالقادر نے تعاقب کہتے ہوئے لکھا ہے۔

”کہ آنجناب کو بوجہ عدم تامل غلطی لگی ہے۔ کہ مسجد نبوی میں محراب تھا۔ حالانکہ محراب نہیں تھا۔
 چنانچہ امام حلال الدین سیوطی اپنی کتاب اعلام الارباب میں فرماتے ہیں۔

لَوْ يَكُنْ فِي زَمَانِهِ قَطُّ الْخُرَابُ وَلَا فِي زَمَانِ خُلَفَاءِ الْأَرْبَعَةِ كَيْفَ لَعَدِ هَيْمُ
 إِلَى آخِرِ السَّاعَةِ الْأَوَّلِ يَمْنَى أَنْخَضَرَتْ صَلَّى اللَّهُ عَلَيْهِ وَسَلَّمَ اَوْرَمَازُوْنَ غُلَيفُوْنَ كَسَ زَمَانُوْنَ فِي
 مَحْرَابِ نَ تَحَا .

علامہ سمودی خلاصۃ الوفاء ص ۱۳۲ میں فرماتے ہیں۔

وَلَيْسَ فِي الْمَسْجِدِ شَرَفَاتٌ وَلَا خُرَابٌ وَأَوَّلُ مَنْ أَخَذَتْ الْخُرَابَ وَالشَّرَفَاتِ
 عُمَرُ بْنُ عَبْدِ الْعَزِيزِ يَعْنِي مَسْجِدَ مَدِينَةٍ فِي بَرَقِ اَوْرَمَازِ نَ تَحَا سَبَّ سَاسِ پِلے اَنْ كِه
 بِانِي عَمْرِنْ عَبْدِ الْعَزِيزِ هِي .

بعد از قیام کتب متداولہ یہی امر ثابت ہوا کہ مسجد نبوی میں طاق یعنی محراب متعارف الان موجود نہ تھا۔

چنانچہ علامہ موصوف جو صاحب راہ مورخ مدینہ ہیں۔ اپنی کتاب وفاء الوفاء میں فرماتے ہیں۔

الْمَسْجِدُ الشَّرِيفُ لَمْ يَكُنْ لَهُ مَحْرَابٌ فِي عَهْدِ صَلَاحٍ وَلَا فِي زَمَنِ الْخُلَفَاءِ وَ
 بَعْدَهُ وَأَوَّلُ مَنْ أَحْدَثَهُ عَمْرُ بْنُ عَبْدِ الْعَزِيزِ فِي إِهَارَةِ الْوَلِيدِ اَنْتَهَى جِلْدِ
 اَوَّلِ ص ۲۶۲ یعنی آنحضرت صلی اللہ علیہ وسلم کی مسجد شریف میں آنحضرت اور خلفاء کے زمانہ
 میں محراب نہ تھا یہ تو ولید بن عبدالملک کی خلافت میں عمر بن عبدالعزیز نے بنایا تھا۔

نفس احداثت آن در عصر نبوی و عصر صحابہ نہ بودہ یعنی زمانہ نبوی اور زمانہ صحابہ میں محرابیں نہ تھیں مولینا عبد الجبار غزنوی مرحوم اپنے فتاویٰ میں فرماتے ہیں ۔

محراب حکم مسجد ندارد و قیام در آن مکروہ است یعنی محراب کو مسجد کا حکم نہیں ہے اور اس میں کھڑا ہونا مکروہ ہے ۔ جامع البیان کے حاشیہ ص ۷۷ آیت و هو قائم یصلی فی المحراب پر ہے ۔ و فی الفتح و قد رویت فی کراہیۃ ذالک آثار کثیرۃ من الصحابة یعنی فتح البیان میں لکھا ہے کہ محراب کے مکروہ ہونیکے بارہ میں صحابہ رضی عنہم سے بہت اقوال مروی ہیں ۔

امام ابن تیمیہ رحمہ اللہ تعالیٰ صراط مستقیم میں فرماتے ہیں ۔

وقالوا (الخنفیۃ) ایضا یکرہ القیام فی الطاق لانه یشبه صنیع اهل الكتاب (الی)، وهذا ایضا ظاہر مذهب احمد وغیرہ انتہی ۔ یعنی خنفسہ کہتے ہیں کہ محراب میں قیام کرنا مکروہ ہے کیونکہ یہ اہل کتاب کے مشابہ ہے اور امام احمد وغیرہ ائمہ کا بھی یہی مذہب ہے ۔

عنون المعبود وغیرہ میں ملا علی قاری سے جو مشاہیر حنفیہ سے ہیں ۔ یہ نقل کیا ہے ۔

ان المحادیب من المحدثات بعد لا صلاحہم و من ثم کس لا جمع من السلف اتخاذھا والصلوۃ فیہا انتہی ۔ یعنی محرابیں آن حضرت صلی اللہ علیہ وسلم کے زمانہ میں نہ تھیں بعد میں پیدا ہوئی ہیں ۔ اسی وجہ سے سلف کی ایک جماعت نے اس کا بنانا اور اس میں نمازیں پڑھنا مکروہ قرار دیا ہے ۔

حدیث وائل جو آبخناب نے محراب کے ثبوت میں بحوالہ سنن کبریٰ پیش کی ہے ۔ یہ دو وجہ سے قابل استدلال نہیں ۔

اول تو اس کی اسناد مخدوش ہے ۔ چنانچہ علامہ شمس الحق فہیۃ الالمی میں فرماتے ہیں کہ سند میں دو راوی مجرد ہیں ۔ ایک تو محمد بن جبر حنفی ہیں ۔ ان کے متعلق میزبان میں ہے لہ مناکیبہ اور دوسرا راوی سعید بن الجبار بن وائل ہے جس کی بابت تقریب میں ہے ضعیف من السابغۃ یعنی یہ ضعیف ہے میزبان میں ہے قال النسائی لیس بالقوی ۔ یعنی امام نسائی نے کہا ہے کہ یہ راوی قوی نہیں ہے اس

تصریح سے ثابت ہوا کہ آپ کی پیش کردہ حدیث قابل احتجاج نہیں ہے۔

دوم یہ کہ اس حدیث میں لفظ محراب محفل الوجہ ہے۔ زمانہ نبوی میں جب محراب متعارف موجود نہ تھا تو اس لفظ سے محراب متعارف مراد لینا کس طرح صحیح ہو سکتا ہے ورنہ قرآن میں بھی یصلی فی المحراب سے محراب متعارف مراد لیا جاسکتا ہے حالانکہ اس کا کوئی قائل نہیں۔

فتح البیان میں ہے اس محراب سے مراد غرفہ یعنی بالاخانہ ہے۔ جامع البیان میں بھی اسی طرح ہے تفسیر سراج المنیر میں ہے۔ المحراب الغرفۃ اسی طرح تفسیر مظہری میں ہے۔ آپ کی پیش کردہ حدیث میں محراب سے مراد موقف امام ہے۔ لغت میں محراب کا اطلاق مجلس کی بہترین جگہ پر وارد ہے۔ چنانچہ فتح البیان میں ہے المحراب فی اللغة اکمر موضع فی المجلس عن المعبودین ہے ویسمی موقف الامام من المسجد محراباً لانه اشرف مجالس المسجد یعنی امام کے کھڑے ہونے کی جگہ کو محراب کہا جاتا ہے۔ کیونکہ وہ اور جگہوں سے اشرف جگہ ہے۔

جامع البیان کے حاشیہ نمبر میں ہے اخرج ابن المنذر عن السدی المحراب مصلی تفسیر ابن جریر میں ہے المحراب مصلی قاموس میں ہے المحراب مقام الامام من المسجد انتہی۔ ان عبارتوں کا مطلب ایک ہے کہ محراب نماز پڑھنے کی اس مخصوص جگہ کو کہتے ہیں جو امام کے لئے پیشگاہ ہے اس کے شرف کی وجہ سے اس کو پیش گاہ کہا جاتا ہے۔ نیز اس وجہ سے بھی کہ وہاں قوم کا سردار شیطان سے محاربت کرتا ہے فافهم وتدبر ولا تکن من الغابریں یا محراب سے مراد مسجد ہے کیونکہ محراب کا اطلاق مسجد پر بھی آیا ہے۔ تفسیر نمینیا پوری جلد ۳ ص ۱۸۱ میں ہے وقیل کانت مساجدہم قصبی اطہادیب۔ یعنی ذکر یا علیہ السلام کی قوم کی مساجد محرابوں کے نام سے موسوم تھیں تفسیر بجنایا وی جلد ۱ ص ۱۸۱ میں ہے المحراب ای المسجد تفسیر سراج المنیر جلد ۱ ص ۱۸۱ میں ہے ویقال ایضاً للمسجد محراباً یعنی مسجد کو بھی محراب کہا جاتا ہے۔

پس حدیث وائل میں مطلب یوں ہوگا کہ مسجد کی طرف اٹھے اور مسجد میں جا کر نماز پڑھی۔ بہر کیف متعارف اللہ پر استدلال صحیح نہیں۔ اذ جاء الاحتمال بطل الاستدلال۔

علامہ سیوطی رحمۃ اللہ علیہ نے اس سلسلہ کے متعلق ایک رسالہ لکھا ہے۔ جس کا نام اعلام الادب بحدوث بدعة المحاریب ہے۔

اسی طرح فتاویٰ مولانا عبدالحی صاحب جلد اول و جلد اول ضرور زیر نظر رکھیں۔
 امام بیہقی نے حدیث کرامت باب پر پیش کی ہے۔ امام سیوطی نے اس کو صحیح قرار دیا ہے۔
 عن عبد اللہ بن عمرو رضی اللہ تعالیٰ عنہ قال قال رسول اللہ صلی اللہ
 علیہ وسلم اتقوا هذا المذابح۔ یعنی المحراب۔ یعنی ابن عمر سے مروی ہے
 کہ آنحضرت صلی اللہ علیہ وسلم نے فرمایا۔ ان محرابوں سے بچو یعنی ان کو اپنی مسجدوں میں نہ بنانا اور سنن کبریٰ
 مصنف ابن ابی شیبہ میں ہے۔

عن موسیٰ الجہنی قال قال رسول اللہ صلی اللہ علیہ وسلم لا تزال اُمةٌ بخیر
 اذ قال اُمتی بخیر ما لم یُتخذوا فی مساجدہم مذابح النصارى۔ یعنی
 حضور نے فرمایا کہ یہ اُمت ہمیشہ خیر و برکت سے رہے گی جب تک اپنی مسجدوں میں محرابیں
 نہ بنائے گی۔ جیسے نصاریٰ اپنے گرجاؤں میں محرابیں بناتے ہیں۔

یہ حدیث اگرچہ مرسل ہے لیکن اس کا اعتقاد دیگر طرق سے ثابت ہے لہذا مقبول ہے
 اصول کا یہ قاعدہ ہے کہ حدیثوں میں جب تعارض واقع ہو تو اقوال صحابہ رضی اللہ عنہم کی طرف رجوع کرنا چاہیے۔ سو
 اقوال صحابہ رضی اللہ عنہم کی مخالفت پر وارد ہیں۔ چنانچہ مجمع الزوائد میں ابن مسعود سے مروی ہے۔

ما شہدنا۔ اعلام الانبیاء دیکھا گیا اس میں وہی روایات ہیں جو آپ نے ذکر کی ہیں۔ ہاں مشرچ ذیل روایتیں آپ نے
 ذکر نہیں کیں۔ اخبرنا ابن ابی شیبہ عن ابن مسعود قال اتقوا هذا المذابح ردی الطبرانی فی الاوسط
 عن جابر بن اسماء الجہنی قال لقیتم رسول اللہ صلی اللہ علیہ وسلم فی اصحابہ بالسوق فقلت ان یارسول
 اللہ قال نری ان غط لقومک مسجد اذ اتیت وقد خط وغرز فی قبلتہ خشبة فانہا
 قبلہ۔

۱۔ فتاویٰ مولوی عبدالحی صاحب بھی دیکھا اس میں زیادہ تر علامہ سیوطی کے رسائل اعلام الانبیاء کی عبارات ذکر کی ہیں
 اور ایقان النیام کے تراجم سے عربی شریفین میں صورت ملاحظہ ہو گا انکار نقل کیا ہے۔ مگر یہ ایک مسجد میں متعدد محراب اور
 کثرت جماعت پر انکار ہے۔ جیسے کہ میں جوتا رہا ہے۔ سو اس قسم کا انتشار کسی کے نزدیک بھی

إِنَّهُ كَرِهَ الصَّلَاةَ فِي الْمَحْرَابِ وَقَالَ رَأَيْتُمْ كَأَنَّكُمْ لَكُنْتُمْ أَتَيْتُمْ فَلَا تَشَبَّهُوا بِأَهْلِ الْكِتَابِ
یعنی ابن مسعود محراب میں نماز پڑھنا مکروہ جانتے تھے اور فرماتے تھے کہ محراب تو کنیسہ کے ہوتے ہیں تم نمازی
کی مشابہت نہ کرو یعنی مسجدوں میں محراب بنا کر ان میں نماز نہ پڑھا کرو۔

علامہ بیہقی فرماتے ہیں رجالہ موثقون یعنی اس حدیث کے راوی ثقہ ہیں۔

مصنف ابن ابی شیبہ میں حضرت علیؑ سے مروی ہے اِنَّهُ كَرِهَ الصَّلَاةَ فِي الطَّاقِ - یعنی
حضرت علیؑ نے محراب میں نماز پڑھنا مکروہ جانتے تھے۔ اس اثر میں لفظ طاق وارد ہے جس کے متعلق وکایۃ
الروایۃ جلد ۱۱ میں وارد ہے وکروہ قیام الامام فی طاق المسجد ای فی المحراب یعنی مسجد کے
طاق سے مراد محراب ہے۔ ابن ابی شیبہ میں کعب سے مروی ہے اِنَّهُ كَرِهَ الْمَذَابِحَ فِي الْمَسْجِدِ -
یعنی مسجد میں محراب مکروہ ہے۔ اس اثر میں لفظ مذبح وارد ہے جس کی جمع مذابح آتی ہے۔ اس کے متعلق حاشیہ
بیان الیقین میں ہے اخرج الطبرانی والبیہقی فی سننہ عن ابن عمر انهما رايبا المذابح - یعنی
مذابح کی تفسیر محارب سے کی ہے۔

سالم بن ابو جعد فرماتے ہیں۔

لَا يَتَّخِذُ الْمَذَابِحَ فِي الْمَسَاجِدِ یعنی مسجدوں میں محرابیں نہ بنائے (ابن ابی شیبہ)
عبد الرزاق نے ابراہیم نخعیؒ سے نکالا ہے اِنَّهُ كَانَ يَكْرَهُ انْ يَصْلِيَ فِي طَاقِ الْاِمَامِ -
یعنی محراب میں نماز مکروہ ہے۔ منقولہ از اخبار محمدی و ملی مطبوعہ مارچ ۱۹۶۷ء۔

نیز محراب بنانا اجماع صحابہ کی رو سے منع اور قیامت کی نشانی ہے امام ابن ابی شیبہ نے حضرت
ابودر سے نقل کیا ہے اِنَّ مِنْ اَشْرَاطِ السَّاعَةِ يَتَّخِذُ الْمَذَابِحَ فِي الْمَسَاجِدِ یعنی قیامت کی نشانیوں
سے ہے کہ محرابیں مسجدوں میں بنائی جائیں اخرج عبد الرزاق فی المصنف عن كعب رَضِيَ اللهُ عَنْهُ
قال يكون في اخر الزمان قوم يزينون مساجدهم ويتخذون بها مذابح لمذابح النصارى
فَاَفْعَلُوا ذَالِكَ صَبَتْ عَلَيْهِمُ الْبَلَاءُ یعنی حضرت کعب رضی اللہ تعالیٰ عنہ کہتے ہیں کہ آخر زمان میں ایک
ایسی قوم ہوگی جو مسجدوں کو مزین کرے گی تو ان پر مصیبت ڈال دی جائے گی۔

ابن ابی شیبہ میں ابو جعد سے مروی ہے کان اصحاب محمد صلى الله عليه وسلم يقولون
ان من اشراط الساعة ان يتخذوا المذابح في المساجد یعنی الطاقات یعنی سب اصحاب محمدؐ

رسول اللہ صلی اللہ علیہ وسلم محرابوں کا مسجدوں میں بنانا قیامت کی نشانیوں میں شمار کرتے تھے اور مذاہب سے مراد طاق ہیں۔

خلاصہ کلام یہ ہے کہ حدیث اور اقوال صحابہ اور تابعین کے فرمان اور علماء محققین کے بیان سے یہ مسئلہ سورج کی طرح روشن ہے کہ محراب مسجد میں بنانا بدعت ہے اور قیامت کی نشانی ہے جو موجب مصائب ہے اور یہ نصاریٰ کا فعل ہے کہ وہ اپنے گرجاؤں میں محراب بناتے تھے۔ یہ مشابہت عبادت خانہ میں محراب بنانے کی ہے نفس محراب کی نہیں ہے۔

اسجناب یا اسجناب کے جن خیال علماء کا یہ فرمانا کہ نصاریٰ جیسے محراب بنانے کی مخالفت ہے مطلق محراب کی مخالفت نہیں ہے غلط ہے۔

اول۔ اس وجہ سے کہ سبب محراب مردہ ہے۔ جو مسجد کے اندر سامنے کی دیوار میں طاق ہے۔ سو یہ آنحضرتؐ اور زمانہ خلفاء میں نہ تھا۔ کما ثبت چنانچہ حاشیہ جلالین میں سورہ سبا کے کلمہ محراب پر لکھا ہے۔ المحراب المعروف الآن لم یکن فی الصد الاول کما نقلہ السیوطی (کمالین) یہ محراب معروف جواب موجود ہے۔ یہ صدر اول میں نہ تھا جیسے امام سیوطی نے نقل کیا ہے۔

دوم۔ اس وجہ سے کہ محراب متعارف بھی بصورت طاق ہے اور محراب نصاریٰ بھی طاق کی صورت میں ان کے گرجاؤں میں تھا۔

سوم۔ اس وجہ سے کہ علماء دین اس محراب میں نماز پڑھنا مکروہ فرماتے چلے آئے ہیں۔ چہارم یہ کہ یہی محراب بعد زمانہ نبوی کے حسب پیشگوئی ظہور پذیر ہوا ہے۔ دیگر کوئی نہیں۔ پنجم یہ کہ کوئی دلیل قوی نفس محراب کے ثبوت پر ناطق نہیں ہے جس کی بنا پر محراب کی دو قسمیں بنائی جائیں، اور آپ کی پیش کردہ دلیل کمزور ہونے کے علاوہ محتمل الوجود ہے۔ اور نہ ہی علماء سلف نے یہ تفریق کی ہے۔

شش۔ یہ کہ صحابہ کرام اور تابعین اور علماء محققین قرنا بعد قران مطلق محراب بنانے کی مخالفت کرتے رہے ہیں۔ (ابوالشکور محمد عبدالقادر حصاری)

جواب تعاقب۔ آپ نے رسول اللہ صلی اللہ علیہ وسلم اور خلفاء کے زمانہ میں محراب سے

انکار کیا ہے۔ حالانکہ اس کے ثبوت میں متعدد روایات آئی ہیں۔ سنن کبیری جبقی میں ہے۔

أَخْبَرَنَا أَبُو سَعْدٍ أَحْمَدُ بْنُ مُحَمَّدٍ الصَّوْفِيُّ بِإِسْنَانٍ أَبُو أَحْمَدُ بْنُ عَدِيٍّ الْحَافِظُ ثَنَا
ابْنُ مَعَاهِدٍ ثَنَا إِبْرَاهِيمُ بْنُ سَعِيدٍ ثَنَا مُحَمَّدُ بْنُ حَجْرِ الْخَضْرَاءِ حَدَّثَنَا سَعِيدُ
بْنُ عَبْدِ الْجَبَادِ بْنِ وَائِلٍ عَنْ أَبِيهِ عَنْ أَمِّهِ عَنْ وَائِلِ بْنِ حَجَرٍ قَالَ حَقَرْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَضْتُ إِلَى الْمَسْجِدِ فَدَخَلْتُ الْمِحْرَابَ
ثُمَّ دَفَعَ يَدِي بِهِ بِالنَّبِيِّ ثُمَّ وَضَعَ يَمِينَهُ عَلَى كُمِ الْأَعْلَى صَدْرَهُ رَجُلًا
وَائِلُ بْنُ حَجَرٍ يَقْتَضِي هَذَا فِي رَسُولِ اللَّهِ صَلَّى اللَّهُ عَلَيْهِ وَسَلَّمَ فِي مَدْرَسَةٍ فِي مَسْجِدِ كِبَرِ
أَخِي فِي مِحْرَابٍ فِي دَاخِلِ بَيْتِهِ بِمَدْرَسَةِ كِبَرِ كَيْفَ سَأَلَ عَنْهُ أَهْلُ الْبَيْتِ بِأَيْدِيهِمْ
پُر رکھا۔

آپ نے اس حدیث کے دو راویوں میں کلام کی ہے۔ محمد بن حجر اور سعید بن عبد الجبار۔ اول الذکر کے متعلق آپ
نے میزان سے نقل کیا ہے کہ مناکیر یعنی کئی احادیث اس کی منکر ہیں لیکن میزان میں اس کے بعد یہ بھی لکھا
ہے وقال البخاری فیہ بعض النظر یعنی بخاری نے کہا ہے۔ اس میں کچھ نظر ہے۔ اور ثانی الذکر کے متعلق
تہذیب التہذیب میں لکھا ہے ذکرہ ابن حبان فی الثقات یعنی ابن حبان نے اس کو ثقات میں نوکر کیا ہے
جوہر النقی میں ام عبد الجبار کے متعلق لکھا ہے ہی ام یحییٰ لہا عرفت حالہا یعنی اس کی کنیت ام یحییٰ
ہے۔ مجھے اس کا حال معلوم نہیں۔ جوہر النقی والے نے گویا اس کو مستور الحال قرار دیا ہے۔ اصول حدیث میں لکھا
ہے جس سے دوراوی روایت کریں وہ مستور الحال ہے اور مستور الحال کی روایت امام ابو حنیفہ وغیرہ کے نزدیک
جست ہے۔ اور مجبور علما کے نزدیک جست نہیں ملاحظہ ہو عراقی وغیرہ مع حواشی اور تعجیل المنفعہ فی
رجال الاربعہ میں حافظ ابن حجر لکھتے ہیں۔ ام یحییٰ عن انس وعنها عبد اللہ بن عمر العمری
یعنی ام یحییٰ انس سے روایت کرتی ہیں اور عبد اللہ بن عمر عمری ام یحییٰ سے روایت کرتا ہے۔ اس کے حق میں
حافظ ابن حجر نے لا تعرف نہیں کہا۔ یعنی غیر معروف شمار نہیں کیا۔ اس تفصیل سے معلوم ہوا
کہ اس حدیث میں معمولی کلام ہے جو معمولی تائید سے رفع ہو سکتا ہے۔ اس لئے ہم اس کی مریدہ بعض روایتیں
نوکر کرتے ہیں جن سے ثابت ہو جائے گا کہ محراب رسول اللہ صلی اللہ علیہ وسلم اور خلفا کے زمانہ سے پہلا آیا ہے
پہلی حدیث۔ عن انس بن مالک قال لما سرق العود الذی کان فی المحراب فلم

یجدہ ابو بکر حتی وجدہ عمر بن عبد ربحل من الانصار لبقبا وقد دفن فارض
 (کذا فی الاصل) اکلته الارضه فاخذ له عودا فشقہ فادخله فیہ ثم
 شعبہ فردہ فی الجدار وهو العود الذی وضعہ عمر بن عبد العزیز
 فی القبلة وهو الذی فی المحراب الیوم باق فیہ وعند ابی داؤد عن محمد
 بن اسلم صاحب المقصورۃ قال صلیت الی جنب انس بن مالک یوما فقال
 هل تدری لم صنم هذا العود ————— فقلت لا والله قال
 کان رسول اللہ صلی اللہ علیہ وسلم یضع یدہ علیہ فیقول استودا
 واعدلوا صفو فکم (وفاء الوفاء جلد اول ص ۲۸۲ بحوالہ کتاب یحییٰ)

یعنی انس بن مالک سے روایت ہے جب وہ لکڑی سترہ ہو گئی جو محراب میں تھی۔ تو حضرت ابو بکر
 کو نہیں ملی۔ یہاں تک کہ حضرت عمرؓ کو قبا میں ایک انصاری کے پاس ملی۔ اس نے زمین میں دفن کر رکھی تھی
 اس کو دیکھنے لگا۔ کیا۔ حضرت عمرؓ نے اس کو دوسری لکڑی سے پیوند کر کے ٹھیک کر دیا پھر اس کو وہیں
 دیوار میں گاڑ دیا اور یہ وہی لکڑی ہے جس کو عمر بن عبد العزیز نے قبلہ میں رکھا اور آج تک محراب میں موجود ہے۔ اور
 ابو داؤد میں محمد بن اسلم صاحب حجرہ سے روایت ہے کہ میں نے ایک دن انس بن مالک کے پہلو میں نماز پڑھی
 فرمایا تو جانتا ہے کہ یہ لکڑی کیوں بنائی گئی میں نے کہا نہیں۔ فرمایا رسول اللہ صلی اللہ علیہ وسلم اس پر ہاتھ رکھ
 کر فرمایا کرتے تھے کہ سیدھے ہو جاؤ جہنم ٹھیک کرو۔

دوسری حدیث۔ عن مسلم بن خباب قال لما قدم عمر القبلۃ فقد العود
 الذی کان مغروسا فی الجدار فطلبوا فذکر لہم انہ فی مسجد بنی عمرو
 بن عوف فجعلوا فی مسجدہم فاخذوا عمر فردہ الی المحراب وكان
 رسول اللہ صلی اللہ علیہ وسلم اذا قام الی الصلوۃ أمسکہ بکفہ
 یعتمد علیہ ثم فی شقیہ الایمن فیقول اعدلوا صفو فکم ثم یلتفت
 الی الایس فیقول مثل ذلک ثم یمسک بالصلوۃ وذالک العود من طرفاء
 الغابۃ۔ (وفاء الوفاء جلد اول ص ۲۸۲ بحوالہ ابن زبالہ و یحییٰ)

مسلم بن خباب سے روایت ہے کہ جب عمرؓ نے قبلہ آگے کر دیا۔ یعنی قبلہ کی دیوار قبلہ کی جانب

ہشامی تو وہ لکڑی گم پائی جو دیواریں گاڑی ہوئی تھی۔ اُس کو تلاش کیا پتہ لگا کہ وہ بنی عمرو بن عوف کی مسجد میں ہے حضرت عمرؓ نے اس کو لے کر اس کی جگہ محراب میں لوٹا دیا اور رسول اللہ صلی اللہ علیہ وسلم جب نماز کے لئے کھڑے ہوتے تو اس کو ہاتھ سے تھام لیتے۔ اس پر سہارا کر کے دائرہ جانب والوں کو کہتے اپنی صفیں ٹھیک کر دو۔ پھر بائیں جانب توجہ کرتے اور اسی طرح کہتے۔ پھر نماز کے لئے بخیر کہتے اور یہ لکڑی موضع غابہ کے جھاؤ کی تھی۔ ان روایتوں سے رسول اللہ صلی اللہ علیہ وسلم کے زمانہ سے محراب ثابت ہو گئی۔ رہا آپ کا یہ کہنا کہ مسجد کو بھی محراب کہتے ہیں تو یہ درست ہے مگر یہاں یہ معنی صحیح نہیں کیونکہ ان روایتوں میں مسجد کے اندر محراب کا ذکر ہے۔ اور یہ بتاتی رہی کہ روایت میں دخل المحراب (محراب میں داخل ہوتے) اور وفاء الوفاء کی روایت میں لکڑی کا محراب کے اندر ہونا یہ بھی اس بارہ میں صاف ہے اور قاموس کی عبارت کہ اس سے مراد محراب متعارف ہے جو آپ نے نقل کی ہے۔ یعنی المحراب مقام الامام من المسجد یعنی محراب مسجد سے امام کی جگہ ہے اس پر تاج العروس شرح قاموس جلد اول صفحہ ۲۰ میں لکھا ہے۔

قال الزهری المحراب عند العامة الذي يفهمه الناس مقام الامام من المسجد
قال الانباری سمي محراب المسجد لانفراد الامام فيه وبعدا من القوم
ومنه يقال فلان حرب فلان اذا كان بينهما بعد وتباغض وفي المصباح
ويقال ما خوذ من المحاربة لان المصلي يحارب الشيطان ويحارب نفسه
بأحصار قلبه وفي لسان العرب المحارب صدور المجالس ومنه محراب
المسجد ومنه محارب غمدان باليمن والمحراب القبلة ومحراب
المسجد ايضا صدره واشرف موضع فيه وفي حديث انس انه كان يكره
المحارب اي لم يكن يحب ان يجلس في صدر المجلس ويترفع فيه الناس
يعني عام طور پر محراب کا معنی جو لوگ سمجھتے ہیں وہ مسجد سے امام کی جگہ ہے۔ انباری کہتے ہیں کہ امام
اس میں لوگوں سے الگ کھڑا ہوتا ہے۔ اور مصباح میں ہے کہ یہ محارب سے ہے
نماز پڑھنے والا اس میں شیطان اور نفس سے لڑتا ہے۔ اور لسان العرب میں ہے۔ محراب مجلس
کی اشرف جگہ کو بھی کہتے ہیں اور اس سے محراب مسجد ہے۔ وہ بھی مسجد سے اشرف جگہ ہے حدیث
انس میں ہے کہ وہ محارب کو مکروہ جانتے تھے یعنی ان میں بیٹھنا اور لوگوں سے ہٹا ہونا پسند

نہیں کرتے تھے۔

مجمع البحار جلد اول صفحہ ۲۴۳ میں ہے۔

ودخل محرابا لہم هو الموضع العالی المشرق وصدر المجلس ایضا وعندہ محراب
المسجد وهو صدر لا واشرف موضع فیہ ومنہ حدیث انس کان یکرہ
المحاریب ای لم یکن یحب ان یجلس فی صدر المجلس ویترفع علی الناس
وهو جمع المحراب - یعنی محراب بلند جگہ کو کہتے ہیں۔ جو اور جگہ سے بلند ہو۔ اور مجلس میں
اشرف جگہ کو بھی کہتے ہیں۔ اور اس سے محراب مسجد ہے۔ وہ سلامی مسجد سے اشرف ہے۔ اور اس
سے حدیث انس ہے کہ محراب کو مکروہ جانتے تھے۔ یعنی صدر مجلس میں اور لوگوں سے بڑا ہو کر مبینا
پسند نہیں کرتے تھے۔

اس سے صاف معلوم ہوا کہ مسجد میں محراب سے عام طور پر امام کی خاص جگہ مراد ہوتی ہے جو عموماً لوگ
سمجھتے ہیں پس یہاں اذا جاء الاحمال بطل الاستدلال کا استعمال بے عمل ہے۔

اب ان روایات کا حال سنئے جو ممانعت میں وارد ہوئی ہیں۔ ان روایتوں میں نصاریٰ کی کسی محرابوں سے ممانعت
ہے۔ چنانچہ بعض روایتوں میں مذبح نصاریٰ کی تصریح ہے اور مذبح النصاریٰ محراب متعارف کا غیر ہے مجمع البحار
میں ہے۔ اتی بمن اتقد عن الاسلام فقال کعب ادخلوا المذبح وضعوا التوراة وحلقوا باللہ
هو واحد المذابح وہی المقاصیر وقیل المحاریب (مجمع البحار جلد اول صفحہ ۴۳۳) یعنی ایک شخص اسلام سے
مرتد ہو گیا۔ کعب نے کہا اس کو مذبح میں داخل کرو اور اس کے سر پر تورات رکھو اور خدا کی قسم کھلاؤ۔ اس
روایت میں مذبح کی مذابح جمع ہے اور مذابح حجروں کو کہتے ہیں۔ اور کہا گیا ہے کہ یہاں محراب مراد ہیں۔
قاموس مع تاج العروس میں ہے۔

ولمذابح المقاصیر فی الکنائس جمع المقصورة ویقال ہی المحاریب (جلد ۲ صفحہ ۲)
یعنی مذابح گرجوں میں حجروں کو کہتے ہیں اور کہا جاتا ہے کہ وہ محراب ہیں۔
منجہ میں ہے۔

مذابح الکنائس ہی المواضع التي یقیم علیہا الکھنۃ القداس الالہی وهذا
الذبحۃ غیر الدمویۃ - صفحہ ۲۳ - مذابح گرجوں میں وہ مذابح ہیں جہاں ان کے پادری ٹھہرتے

ہیں، اور غیر غوثی ذبیحہ ذبح کرتے ہیں۔

اس تفصیل سے معلوم ہوا کہ جھوک کی شکل میں گرجوں کے سے محراب منع ہیں۔ اور یہی قیامت کی نشانی ہیں مطلق

محراب منع نہیں۔

عنون البجور جلد اول باب کراہیۃ البنایۃ فی المسجد مثلاً میں ہے کہ رسول اللہ صلی اللہ علیہ وسلم

نے قبلہ مسجد میں تھوک دیکھی، اس کو کھرچ دیا، اس کے بعد لکھتے ہیں۔

قال علی القاری ای جدار المسجد الذی یلی القبلة ولیس مراد بها المحراب الذی یمیہ الناس قبلہ لان المحاریب من المحدثات بعدہ صلی اللہ علیہ وسلم ومن ثم کراہ جمع من السلف اتخاذها والصلوة فیها قال القضاہی واول من احدث ذلک عمر بن عبد العزیز وهو یوصف عاملاً للولید بن عبد الملک علی المدینۃ لما اسس مسجد النبی صلی اللہ علیہ وسلم وهدمه وزاد فیہ ولیس موقوف الامام من المسجد محراباً لانه اشرف مجالس المسجد ومنہ قیل للقصر محراب لانه اشرف المنازل وقیل المحراب مجلس الملک سمي به لانفرا دة فیہ وکذا ذلک محراب المسجد لانفرا دة للامام فیہ وقیل سمي بذالک لان المصلی یحارب فیہ الشیطان قلت ما قاله القاری من ان المحاریب من المحدثات بعدہ صلی اللہ علیہ وسلم فیہ نظر لان وجود المحراب زمن النبی صلی اللہ علیہ وسلم یشبت من بعض الروایات اخرج البیهقی فی السنن الکبریٰ من طریق سعید بن عبد الجبار بن وائل عن ابيه عن امه عن وائل بن حجر قال حضرت رسول الله صلی اللہ علیہ وسلم فمضی الی المسجد فدخل المحراب ثم رفع یدیه بالتکبیر ثم وضع یمینہ علی لیسراہ علی صدرہ وام عبد الجبار ہی مشہورۃ بام یحییٰ کما فی روایۃ الطبرانی فی معجم الصغیر وقال الشیخ ابن الہمام من سادۃ الحنفیۃ ولا یحقی ان امتیاز الامام مقرر ومطلوب فی الشرع فی حق المکان حتی کان التقدم واجبا علیہ وبنی فی المساجد

المحارب من لدن رسول اللہ صلی اللہ علیہ وسلم انتہی وایضاً لایکرمہ
الصلوة فی المحارب ومن ذهب الی الکراہیۃ فعلیہ البینۃ ولا یسمع
کلام احد من غیر دلیل وبرہان۔

ملا علی قارئی کہتے ہیں قبلہ مسجد جس میں رسول اللہ صلی اللہ علیہ وسلم نے تھوک دیکھی اس سے
مراد قبلہ کی جانب سامنی دیوار ہے۔ اس سے وہ محراب مراد نہیں جس کو لوگ قبلہ کہتے ہیں کیونکہ
محرابیں بدعت اور رسول اللہ صلی اللہ علیہ وسلم کے بعد بنی ہیں۔ اس لئے ایک جماعت سلف
نے محرابوں کا بنانا اور ان میں نماز پڑھنا مکروہ سمجھا ہے۔ فقہانی کہتے ہیں۔ عمر بن عبد العزیز
نے محراب بنائی ہے۔ ان دنوں میں وہ ولید بن عبد الملک کی طرف سے مدینہ منورہ پر امیر تھے
مسجد نبویؐ کو اگر نئے سرے سے بنائی اور اس کی عمارت بڑھا دی اور مسجد میں امام کے کھڑے
ہونے کی جگہ کو اس لئے محراب کہتے ہیں کہ وہ اشرف مواضع مسجد سے ہے اور اسی بنا پر محل
کو بھی محراب کہتے ہیں کیونکہ وہ افضل مکانات سے ہے۔ اور کہا گیا ہے کہ مجلس بادشاہ کو بھی
محراب کہتے ہیں کیونکہ وہ اس کی خاص جگہ ہے۔ اور کہا گیا ہے کہ محراب مسجد کو اس لئے
محراب کہتے ہیں کہ وہ اہم کی خاص جگہ ہے اور کہا گیا ہے کہ محراب کو اس لئے محراب کہتے ہیں کہ نمازی اس میں شیطان
سے لڑتا ہے۔ میں صاحب الحوائج العبادہ کہتا ہوں کہ ملا علی قاری کا محراب کو بدعت کہنا ٹھیک نہیں کیونکہ
محراب کا ثبوت بعض روایتوں سے رسول اللہ صلی اللہ علیہ وسلم کے زمانہ میں ملتا ہے جتنی نے اہل بن جبر سے روایت کیا
ہے کہ میں رسول اللہ صلی اللہ علیہ وسلم کی خدمت میں حاضر ہوا۔ آپ مسجد کی طرف کھڑے ہوئے
پس محراب میں داخل ہو کر تکبیر کہہ کر ہاتھ اٹھائے اور دایاں ہاتھ بائیں پر رکھ کر سینہ پر رکھا۔ اور
شیخ ابن ہمام جو سادات حنفیہ سے ہیں۔ فرماتے ہیں یہ بات واضح ہے کہ جگہ میں امام کا امتیاز
ایک محقق امر اور شرع میں مطلوب ہے۔ یہاں تک کہ امام کا تقدیم واجب ہے۔ اور مساجد میں
محرابوں کا بنانا رسول اللہ صلی اللہ علیہ وسلم سے چلا آیا ہے نیز محراب میں نماز مکروہ نہیں جو مکروہ
کہتا ہے اس کو کوئی دلیل پیش کرنی چاہیے۔ دلیل کے بغیر کوئی دعویٰ مستوع نہیں ہو سکتا۔

عبداللہ امرتسری از روئے ضلع انبالہ

چرم قربانی یا مالِ زکوٰۃ سے مسجد کی تعمیر

سوال - چرم قربانی کی قیمت اگر مساجد کی تعمیر و فرش وغیرہ میں لگائی جائے تو یہ درست ہوگا یا نہیں نیز اموالِ زکوٰۃ کو مساجد کے اخراجات میں صرف کرنا درست ہے یا نہیں ؟

جواب - قربانی کے چمڑے مساجد کی تعمیر و فرش وغیرہ میں نہیں لگ سکتے کیونکہ قربانی کے چمڑے قربانی کے گوشت کا حکم رکھتے ہیں اور ایک حدیث میں ہے من باء جلد اضحیۃ فلا اضحیۃ لہ۔ (قرعینب تدریب ص ۸۱) جس نے قربانی کا چمڑہ فروخت کیا اس کی قربانی نہیں پس جیسے گوشت فروخت کر کے اس کی قیمت مسجد وغیرہ پر نہیں لگ سکتی اسی طرح وہی قربانی کے چمڑے بھی ہوں گوشت اور چمڑہ قربانی کا صدقہ کرنا ثابت ہے۔ چنانچہ مشکوٰۃ وغیرہ میں حدیث ہے رسول اللہ صلی اللہ علیہ وسلم نے حضرت علیؓ کو گوشت اور چمڑے جھولیں وغیرہ صدقہ کرنے کا امر فرمایا سب جس پر صدقہ کیا ہے وہ جو مرضی ہو کرے۔ خواہ خود کھائے یا بیچے یا کسی اور استعمال میں لائے۔ اگر یہ فروخت کر کے قیمت مسجد کے لئے دینا چاہے تو اس کا کوئی عرج نہیں کیونکہ جس پر صدقہ ہو وہ اس میں ہر طرح کا تصرف کر سکتا ہے اور اس کا حکم پہلا نہیں رہتا بلکہ بدل جاتا ہے اور اس طرح اگر چمڑہ قربانی فروخت کئے بغیر مسجد میں استعمال کر لیا جائے جیسے مسجد کے کنوئیں کا ڈول بنالے یا فائز کے لئے مسئل بنالے تو اس کا کوئی عرج معلوم نہیں ہوتا کیونکہ یہ ایسا ہی ہے جیسے خود گوشت کھا تا ہے یا کھلاتا ہے۔

اموالِ زکوٰۃ کو مساجد میں صرف کرنا ٹھیک نہیں کیونکہ یہ زکوٰۃ کے کسی مصرف میں داخل نہیں صرف فی سبیل اللہ میں داخل ہونے کا شبہ ہوتا ہے مگر اس کی صحیح تفسیر حجاب اور حج ہے۔ جہاد کے داخل ہونے پر تو سب متفق ہیں۔ حج بھی فی سبیل اللہ میں داخل ہے۔ اس کی بابت ابو داؤد میں صریح حدیث موجود ہے۔ اور نیل الاوطار کتاب الزکوٰۃ باب الصرف فی سبیل اللہ میں بعض روایتیں بھی ذکر کی ہیں جن میں تصریح ہے کہ حج فی سبیل اللہ میں داخل ہے اور بعض روایتوں میں عمرہ کی بھی تصریح ہے بعض کہتے ہیں فی سبیل اللہ کا لفظ عام ہے کوئی کار خیر ہو اس میں خرچ کر سکتے ہیں۔

تفسیر فتح البیان جلد ۲ ص ۲۲ میں ہے وَقَدْ قِيلَ إِنَّ اللَّفْظَ عَامٌّ فَلَا يَحْتَوِي قَصْرًا عَلَى تَوَجُّعٍ خَاصٍّ وَ يَدْخُلُ فِيهِ جَمِيعُ وَجُوبِ الْخَيْرِ مِنَ تَكْلِيفِ الْمَوْتِ وَ بِنَاءِ الْجُسُودِ وَ الْعَصُونَ وَ عِمَارَةِ الْمَسَاجِدِ وَ غَيْرِ ذَلِكَ وَ الدَّوْلُ أَوَّلُ الْجَمْعِ الْمَجْمُوعِ عَلَيْهِ۔ یعنی کہا

گیا ہے کہ فی سبیل اللہ کا لفظ عام ہے اس کو ایک قسم پر بند کرنا جائز نہیں۔ اور اس میں تمام کارِ خیر داخل ہیں۔ جیسے مردوں کو کفن دینا۔ پل بنانا۔ قلعے اور مسجدیں تعمیر کرنا وغیرہ۔ اور پہلی صورت دجا و مع حج مراد ہونا بہتر ہے کیونکہ اس پر مجبور کا اجماع ہے۔

تفسیر خازن جلد ۲ صفحہ ۲۵ میں ہے۔

وقال بعضهم ان اللفظ عام فلا يجوز قصره على الغزاة فقط وهذا الجواز بعض الفقهاء صرح بهم سبيل الله الى جميع وجوه الخير من تكئين الموتى و بناء الجسور والحصون وعمارۃ المساجد وغير ذلك قال لان قوله وفي سبيل الله عام في الكل فلا يختص بصنف دون غيره والقول الاول هو الصحيح لاجتماع الجمهور عليه۔ یعنی بعض نے کہا ہے کہ فی سبیل اللہ لفظ عام ہے پس اس کو صرف غازیوں پر بند کرنا جائز نہیں اس لئے بعض فقہانے سبیل اللہ کا حصہ ہر کارِ خیر میں صرف کرنا جائز قرار دیا ہے۔ مثلاً مردوں کو کفن دینا۔ پل بنانا۔ قلعے اور مسجدیں تعمیر کرنا وغیرہ انہوں نے بعض فقہانے کہا ہے کہ فی سبیل اللہ کا لفظ عام ہے ایک قسم کے ساتھ بند نہیں ہوگا اور پہلا قول صحیح ہے کیونکہ اس پر مجبور کا اجماع ہے۔ اسی قسم کی عبارت تفسیر کبیر جلد ۴ صفحہ ۱۷۱ میں ہے۔

ان عبارات سے معلوم ہوا کہ لفظ فی سبیل اللہ عام ہے اور یہ بھی معلوم ہوا کہ بعض فقہانے اس طرف گئے ہیں اگر اس پر کوئی عمل کرے تو اس پر اعتراض تو نہیں ہو سکتا مگر چونکہ زکوٰۃ فرضی صدقہ ہے اس کو ایسی طرز پر ادا کرنا چاہئے جس میں تردد نہ رہے پس بہتر ہے کہ فی سبیل اللہ سے مراد جہاد لیا جائے یا حج عمرہ کیونکہ جہاد تو بالاتفاق مراد ہے اور حج عمرہ حدیث نے داخل کر دیا ہے۔ باقی کے داخل ہونے میں شبہ ہے۔ لفظ اگرچہ عام ہے مگر جیسا عام ہے ویسا رکھا جائے تو پھر فقراء و مساکین وغیرہ کے ذکر کی ضرورت نہیں رہتی۔ حالانکہ اس آیت میں فقراء و مساکین وغیرہ کا الگ ذکر کیا ہے اس لئے ظاہر یہی ہے کہ اس سے مراد خاص ہے اور خاص بغیر دلیل کے مراد نہیں ہو سکتا اور دلیل یا تو آیت ہے یا اتفاق مفسرین ہے جیسا جہاد کے مراد ہونے پر اتفاق ہے۔ یا حدیث اور تغیر صحابہؓ ہے جیسا حج و عمرہ مراد ہونے پر ہے باقی کی بابت کوئی دلیل نہیں۔ جہاد جیسا تلوار سے ہوتا ہے ویسا ہی زبان سے بھی ہوتا ہے جیسا کہ حدیث مشکوٰۃ میں ہے فمن جاهدہم ببیدہ فہو مومن ومن جاهدہم

ملسا فی الحدیث۔ یعنی جو ہاتھ سے ان کے ساتھ جہاد کرے وہ مومن ہے اور جو زبان سے ان کے ساتھ جہاد کرے وہ مومن ہے اور جو دل سے ان کے ساتھ جہاد کرے وہ مومن ہے اور اس کے درے رائی برابر ایمان نہیں پس اس میں مناظرے اور اشاعت اسلام پر خرچ کرنا داخل ہو گیا۔ لیکن اس میں تھوڑی سی تفصیل ہے وہ یہ کہ ایسی شے پر صرف نہ کرے جو وقف ہو چکی ہو مدرسہ کی عمارت خرید کتب وغیرہ چونکہ اس سے پھر وہی صورت پیدا ہو جائے گی جس میں اختلاف ہے جیسے مسجدوں اور قلعوں کا تعمیر کرنا حالانکہ قلعے دشمن سے جنگ کرنے کے لئے اور اس سے حفاظت کے لئے بنائے جاتے ہیں۔ اور مسجدیں نماز اور تعلیم اور تعلیم کے لئے ہوتی ہیں۔ خاص کر قرآن و حدیث کا پڑھنا اور پڑھانا عین اشاعت اسلام ہے مگر پھر بھی جمہور اور مفتخرین اس کے خلاف ہیں اس لئے زکوٰۃ کا مال مدارس کی عمارت اور خرید کتب وغیرہ پر صرف ہونے میں مشہد ہے۔ اس میں احتیاط چاہیے ہاں زکوٰۃ کی مدرسے طلباء کی امداد کی جائے وہ اس سے کتب خریدیں یا کسی اور ضرورت میں خرچ کریں تو بہت اچھا ہے۔ اس طرح مدرسہ میں کی تنخواہیں اور دیگر اخراجات زکوٰۃ سے ہو سکتے ہیں لیکن اگر غنی ہو تو اس کو بچنا بہتر ہے کیونکہ امام ابو حنیفہؒ وغیرہ اس طرف گئے ہیں کہ جنگ میں وہی شخص زکوٰۃ لے سکتا ہے جس کے پاس خرچ نہ ہو پس جب جنگ میں غنی کی بابت اختلاف ہو تو تعلیم و تعلیم کا معاملہ تو اس سے بہت نازک ہے کیونکہ فی سبیل اللہ سے اصل مراد تو جنگ ہے اور حدیث کی تصریح نے حج عمرہ کو بھی اس میں داخل کر دیا ہے تعلیم و تعلیم مناظرہ وغیرہ کی بابت تصریح نہیں آئی صرف ایک قسم جہاد ہونے کی وجہ سے داخل کیا گیا ہے اس لئے اس میں احتیاط بہت چاہیے اور غنی کو پرہیز رکھنا چاہیے۔

عبداللہ امرتسری روپڑی ۱۸ اکتوبر ۱۹۲۵ء

مسجد کا مال ضرورت کے لئے دوسری جگہ استعمال کرنا

سوال۔ مسجد کی عمارت گر جائے تو کیا اس مسجد کا سامان اور زمین کسی دوسری جگہ ضرورت کے لئے استعمال ہو سکتی ہے۔
فضل عظیم قریشی

جواب۔ مسجد وقف کی قسم سے ہے اور وقف عقد لازم ہے یہ فسخ نہیں ہو سکتی۔ حدیث میں ہے لایباع اصلہ ولا یوہب ولا یورث یعنی وقف نہ فروخت ہو سکتی ہے نہ ہبہ کی جا سکتی ہے۔ اور نہ وراثت میں لی جا سکتی ہے۔ اس بنا پر مسجد کی عمارت خواہ بالکل خراب ہو جائے وہ چھیل میدان وقف ہی رہے گا۔ لیکن اب

دیکھنا چاہیے کہ اس سے فائدہ اٹھانے کی صورت کیا ہے۔ اگر مسجد کی صورت میں اس سے فائدہ اٹھایا جاسکتا ہے تو یہ اول نمبر ہے۔ اگر وہاں مسجد بننے کی کوئی صورت نہیں مثلاً وہ کسی وجہ سے مسجد کے قابل نہیں رہی یا اس کو بنانے کے لئے پیسوں کا انتظام ہونا مشکل ہے اور نماز کے لئے دوسری مسجد موجود ہے یا کوئی اور وجہ ہے تو اس مسجد کو کسی اور وقت میں تبدیل کر دیا جائے جس سے دوسری مسجد کو فائدہ پہنچے مثلاً یہ جگہ گراہ پر یا ٹھیکہ پر دیدی جائے یا ہمیں کھیتی کی جائے یا کوئی شخص اپنے پیسے یہاں کاں یا مکان بنائے اور اس کے گراہ سے اپنا قرض پورا کر کے اس کو چھوڑ دے یا گراہ ادا کرتا رہے۔ اگر وقت رہنے کی صورت میں دوسری مسجد کو فائدہ نہیں تو پھر فروخت کر کے اس کی قیمت دوسری مسجد پر خرچ کر دی جائے۔ اگر دوسری مسجد پر ضرورت نہ ہو تو درس و تدریس یا کسی اور نیک مصروف میں لگا دی جائے بہر صورت جو شے خدا کی جو چکی حتی الوسع کسی نہ کسی طرح اس کو اسی راہ میں صرف کرنا چاہیے۔ ضائع نہ ہونے دے۔ اگر کوئی اور صورت نہ ہو تو قبرستان ہی سہی کیونکہ یہ بھی مسلمانوں کے عام فائدہ کی شے ہے۔ ہاں اگر معاملہ طاقت سے باہر ہو جائے تو مدبر جاتی ہے جانے دے۔

منفق یاب ما یصلح بفاضل مال الکعبۃ میں ہے عن عائشۃ قالت سمعت رسول اللہ صلی اللہ علیہ وسلم یقول لولا ان قومک حدیثو عہد بجاہلیۃ او قال بکفر لا نفقت کثر الکعبۃ فی سبیل اللہ ولجعلت باہما دالا رض ولا دخلت فیہا من الحجر ردوہ مسلمہ؛ یعنی عائشہ سے روایت ہے کہ میں نے رسول اللہ صلی اللہ علیہ وسلم سے سنا فرماتے تھے اگر تیری قوم جاہلیت کے ساتھ تھے زمانے والی نہ ہوتی تو میں بیت اللہ کا خزانہ نکال کر فی سبیل اللہ تقسیم کر دیتا اور بیت اللہ کا دروازہ زمین کے ساتھ ملا دیتا اور حجر کا کچہ حجۃ بیت اللہ میں داخل کر دیتا۔

بیت اللہ کے خزانہ سے مراد وہ مال ہے جو لوگ بیت اللہ کی خاطر نذر دیا کرتے تھے جیسے مساجد میں لوگ دیتے ہیں۔ یہ خزانہ بیت اللہ میں اسی طرح دفن ہے۔ رسول اللہ صلی اللہ علیہ وسلم نے جب دیکھا کہ یہ بیت اللہ کی حاجت سے زائد بے کار ہے تو خیال ہوا کہ اس کو فی سبیل اللہ تقسیم کر دیا جائے لیکن کفار چونکہ نئے نئے مسلمان ہوئے تھے خطرہ تھا کہ کہیں وہ بدظن نہ ہو جائیں اس لئے چھوڑ دیا۔ اس سے معلوم ہوا کہ جب وقف کی حالت ایسی ہو جائے کہ ضائع جاتی نظر آئے تو اس کی کوئی ایسی صورت بنانی چاہیے جس سے وہ ضائع نہ ہو۔ کشف القناع عن متن القناع جلد ۲ صفحہ ۱۱۱ میں ہے۔ واجبہ الامام بان ابن مسعود

رضی اللہ تعالیٰ عنہ قد حول المسجد الجامع من التمارین ای بالکوفۃ۔ یعنی امام احمدؒ نے تبدیل وقت پر اس بات سے استدلال کیا ہے کہ عبداللہ بن مسعودؓ نے جامع مسجد کعبہ کے تاجروں سے بدل دی یعنی بدل کر کوفہ میں دوسری جگہ لے گئے۔

اور حضرت عمرؓ سے روایت ہے کہ شارع عام تنگ ہو گیا تو انہوں نے مسجد کا کچھ حصہ راستہ میں ڈال دیا ملاحظہ ہو فتاویٰ ابن تیمیہ جلد ۳ ص ۲۸۰۔ غرض اس قسم کے تصرفات اوقاف اور خیرات میں درست ہیں جن سے وہ صنایع نہ ہو بلکہ بڑے یا محفوظ ہو جائے۔ بلکہ حنفیہ کا بھی آخری فتویٰ اس پر ہے چنانچہ رد المحتار جلد ۳ ص ۲۸۰ میں اس کی تصریح کی ہے اور امام محمدؒ نے تو یہاں تک کہہ دیا ہے کہ اگر وقت بیکار ہو جائے تو اس کے اصل مالک یا وارثوں کے ملک میں ہو جائے گی۔ خلاصہ یہ کہ وقف کی غرض پر مدار ہے۔ حتیٰ الوسع اس کو صنایع نہ ہونے دے اور نہ حوالہ خدا۔

عبداللہ امرتسری روپری ۹ دسمبر ۱۹۳۹ء

مسجد کے ساتھ تکیہ کے لئے وقف زمین کا حکم

سوال۔ مسجد کے ارد گرد دور دور تک سفید زمین پڑی ہے جو کہ تاحال مسجد مذکور کے استعمال میں نہیں آئی معتبر ذریعہ سے معلوم ہوا ہے کہ یہ زمین تعمیر مسجد کے وقت تمام شرکاء نے برائے تعمیر تکیہ چھوڑی تھی۔ لہذا آج تک تکیہ تعمیر نہ ہوا۔ اب ایک شریک جو مسجد کی پشت پر آباد ہے وہ بوجہ قلت جگہ کے اس متروکہ زمین سے کچھ زمین اپنے حصے سے کم اپنے استعمال میں بصورت مکان لا سکتا ہے یا نہیں اور اپنے فائدہ کے علاوہ یہ بھی غشائے کہ مستورات یہاں پر مسجد کے پہلو میں نماز تراویح و جمعہ وغیرہ پڑھ سکیں لیکن شرکاء میں سے دو آدمی کہتے ہیں کہ اس اراضی میں سے اپنے استعمال میں نہیں لا سکتے۔ کیونکہ یہ اراضی بغرض افادہ مسجد چھوڑی گئی ہے جو شخص منع کرتا ہے وہ اس کا مخالف ہے۔

جواب۔ جو زمین تکیہ کے لئے وقف کی گئی ہے وہ وقف نہیں ہوتی۔ کیونکہ تکیہ محض حقہ نوشی کے لئے تعمیر کیا جاتا ہے جو شرعاً حرام ہے۔ عموماً اس علاقہ میں لوگوں کا یہی رواج ہے کہ مسجد کے ساتھ حقہ نوشی کے لئے تکیہ بناتے ہیں جب زمین وقف نہ ہوئی تو اب اختیار ہے جس مطلب کے لئے استعمال کرنی ہو کر لیں خواہ اپنے استعمال میں لائیں یا مستورات کے لئے جگہ بنادیں یا مسجد کے کسی دوسرے کام میں آجائے۔ ہاں اگر تکیہ سے

مراؤ مسافر خانہ یا حجروں جہاں آئے گئے مسافر ٹھہریں۔ جتنی خوشی مقصود نہ ہو تو پھر یہ وقت صحیح ہے۔ اب یہ کسی کی ملکیت نہیں بن سکتی مستورات کے لئے جگہ بنا دی جائے یا مسافر خانہ یا مدرسہ تعمیر کر دیا جائے یا مسجد کے کسی کام میں استعمال کر لی جائے مہر صورت وقت کے طور پر یہ استعمال ہو سکتی ہے۔ ذاتی طور پر اس سے کسی کا کوئی تعلق نہیں۔
عبد اللہ امرتسری روتھری

کافر کا مال مسجد میں لگ سکتا ہے؟

سوال۔ ایک ہندو شخص مسجد کے کنوئیں میں یا مسجد میں صرف کرنے کو بخوشی کچھ رقم دے دے تو اسے از روئے شریعت کوئیں یا مسجد میں لگا سکتے ہیں؟

جواب۔ مال کے متعلق دریافت کر لینا چاہیئے اگر بالکل حلال ہو تو اسے قبول کر لینے میں کوئی حرج نہیں اور مسجد وغیرہ پر بھی دو لگ سکتا ہے۔ بیت اللہ شریف کفار جی کا بنا ہوا تھا۔ رسول اللہ صلی اللہ علیہ وسلم نے اس پر کوئی اعتراض نہیں کیا۔ صرف اتنا کہا کہ انہوں نے بیت اللہ شریف کو چھوٹا کر دیا اور دروازہ کو اونچا کر دیا۔ اگر یہ قوم نو مسلم نہ ہوتی تو میں بیت اللہ شریف کو اصلی بنیادوں پر بنا دیتا۔ اور دروازہ زمین کے ساتھ ملا دیتا۔ اور دروازے بنا دیتا ایک داخل ہونے کا اور ایک نکلنے کا۔

اس سے معلوم ہوا کہ کفار کا روپیہ مسجد پر لگ سکتا ہے۔ بشرطیکہ حلال کمائی ہو۔ چنانچہ اس حدیث میں تصریح ہے کہ کفار نے حلال روپیہ جمع کر کے بیت اللہ شریف پر لگایا تھا مگر حلال روپیہ چونکہ کم ہو گیا اس لئے انہوں نے بیت اللہ شریف کو چھوٹا کر دیا۔

کفار کا روپیہ مسجد میں لگانے میں اور تو کوئی خرابی نہیں۔ صرف بدنامی کا باعث اور اعتراض کا ذریعہ ہے کہ مسلمان ایسے بے حییت ہو گئے ہیں کہ اپنے عبادت خانے بھی آباد نہیں کر سکتے۔ جب تک کہ غیروں کی امداد نہ لیں اس بدنامی اور اعتراض سے بچنے کے لئے بہتر یہی ہے کہ وہ روپیہ کفار سے لے کر کسی غریب مسکین کو دیا جائے بیت اللہ شریف بے شک کفار نے اپنی حلال کمائی سے بنوایا تھا مگر اس وقت بیت اللہ شریف پر انہی کا قبضہ تھا۔ بلکہ اس اُمت کے اہل اسلام کا اس وقت وجود ہی نہ تھا۔ کیونکہ یہ نبوت سے پہلے کا واقعہ ہے۔ رسول اللہ صلی اللہ علیہ وسلم کی عمر اس وقت بارہ یا تیرہ سال کی تھی۔ موجودہ مساجد پر اس وقت مسلمانوں کا قبضہ ہے اس لئے بہتر یہی ہے کہ مسلمان اپنی حلال کمائی سے آباد کریں۔
عبد اللہ امرتسری روتھری

مقبوضہ زمین میں مسجد کا حکم

سوال - ایک شخص زمیندار ہندو جس کا مندر انگریز تھے، اگر ایک قطعہ برائے بنا مسجد مسلمانوں کو اجازت دے تو آیا مذکورہ زمین مسجد درست ہو سکتی ہے یا نہیں بشرطیکہ قبضہ اپنے ہاتھ میں رکھے۔؟

جواب - قرآن مجید میں ہے: وَمَنْ أَظْلَمُ مِمَّنْ مَسَّجِدَ اللَّهِ انْ يَذْكُرُ فِيهَا اسْمَهُ۔ کون ہے بڑا ظالم اس سے جو اللہ کی مسجدوں سے اس کا ذکر کرنے سے روکے۔

اس آیت سے معلوم ہوا کہ مسجد ایک عام وقف ہے جس سے کسی کو روکنے کا اختیار نہیں ورنہ روکنے والا بہت بڑا ظالم ہوگا۔ اور یہ بات ظاہر ہے۔ جہاں کسی کا قبضہ یا ملکیت ہے وہ اس سے روک سکتا ہے کیونکہ ملک سے مقصود ہی تصرف و اختیار ہے تو وہ جس طرح چاہے تصرف کر سکتا ہے۔ خواہ وہ سرے کو روکے یا اس کو فروخت کرے یا مہر کرے پس ہندو اگر اپنا قبضہ رکھنا چاہتا ہے تو وہ جگہ مسجد نہیں بن سکتی۔

بے احتیاط متولی کا حکم

سوال - مسجد کی تعمیر یا مرمت میں بے قاعدہ تصرف کرنے اور بلا وجہ تولیت کے حق پر قبضہ جانے اور پھر خرچ کا حساب نہ دینے اور عید کی نماز دو جگہ کرانے اور تفریق پیدا کرنے کا حکم ہے؟

جواب - ایسے موقع پر فریقین سامنے ہونے چاہیں تب انکشاف ہوتا ہے۔ اب صرف اتنا کہا جاسکتا ہے کہ اگر واقعی اس شخص میں تصور ہے جو سوال میں مذکور ہے تو اس کا بھانڈا پھیک دیا جائے جب تک تو بہ نہ کرے اس کے ساتھ یہی سلوک رہے کیونکہ حدیث شریف میں آتا ہے کہ جب کسی قوم میں کوئی جرم کا ارتکاب کرے اور باوجود قدرت کے وہ قوم اس کا باق نہ پڑے تو سب عذاب میں گرفتار ہونگے ان کو چاہیے کہ اول اس جرم سے روکیں۔ اگر وہ باز نہ آئے تو اس کا بھانڈا پھیک دے۔

عبد اللہ امیر سہری روپری ۱۹ ستمبر ۱۹۳۸ء

حق پر ہو کر دوسری مسجد بنانا اور اس کا حکم

سوال - اگر بے نماز پر نماز جنازہ نہ پڑھنے کی وجہ سے شرارتی لوگ مسجد کے نام سے کوئی عمارت بنالیں تو اس

مسجد اور اس میں نماز پڑھنے پڑھانے والوں کے لئے شریعت محمدیہ میں کیا حکم ہے کیا وہ مسجد ضرار نہیں؟
جواب۔ جو بے نماز کا جنازہ نہ پڑھے وہ عین حق پر ہے اور اس وجہ سے جو مسجد بنائی جائے وہ مسجد ضرار
 ہے جو حق کے مقابلہ میں تفریق اور ہنر کے لئے بنائی جائے اور تقویٰ اور پرہیزگاری پر اس کی بنیاد نہ ہو۔ جسے
 قرآن مجید پارہ ۱۱ رکوع ۲ میں ہے۔

عبداللہ امر تسری رو پڑھی۔

بڑے بھائی کے اہل ہونے کی وجہ سے چھوٹے بھائی کا متولی ہونا

سوال۔ ربیعہ میں ایک جامع مسجد شاہی شیر شاہ سوری نے بنائی تھی جو جوہرہ متوالی کے دور کے زندہ ہیں۔ ان میں
 سے بڑا سرکاری طور پر متولی ہے مگر وہ اپنی سرکاری ملازمت کی مصروفیت کی وجہ سے تولیت کے فرائض سرانجام
 نہیں دے سکا اور چھوٹا بھائی سرانجام باحسن طریق دیتا ہے اور عوام لوگ اس کی تولیت پر راضی ہیں مگر بڑا بھند ہے
 اور چاہتا ہے کہ تولیت اپنے ہاتھ میں لے لے۔ دریافت طلب امر یہ ہے کہ شرعاً جس کو پہلیک چاہتی ہے وہ متولی
 ہو یا جو جبراً چاہتا ہے اور جس کا نام بیچ رجسٹر کر دیا ہے؟

جواب۔ تولیت کی بابت جو سوال ہے۔ اس کا جواب یہ ہے کہ تولیت جس کا حق ہے۔ اسی کا ہے۔ بلا وجہ
 اس سے چھین لینا درست نہیں۔ حدیث میں ہے کہ فتح ہوا تو رسول اللہ صلی اللہ علیہ وسلم کا ارادہ ہوا کہ عثمان بن
 عفان سے بیت اللہ شریف کی چابی لے لیں۔ یعنی اس سے بیت اللہ شریف کی چابی چھین لیں تو خدا تعالیٰ نے
 آیت کریمہ ان اللہ یا مکرہ ان تؤدوا الامانات الی اہلہا، اتار دی یعنی خدا تعالیٰ تمہیں حکم دیتا ہے کہ
 امانتیں اہل امانت کے حوالہ کر دو۔ تفسیر فتح البیان وغیرہ زیر آیت مذکورہ میں اگر کوئی شخص تولیت کے حقوق ادا نہ
 کرے تو اس کی تولیت فسخ ہو سکتی ہے۔ حدیث میں ہے رسول اللہ صلی اللہ علیہ وسلم فرماتے ہیں کیا تم سے اتنا
 نہیں ہو سکتا کہ جب میں کسی شخص کو کام کا حکم دوں اور وہ اس کام میں سستی کرے تو اس کی جگہ تم دوسرا آدمی
 کر دو تاکہ وہ اس کام کو کرے۔

اس حدیث سے ثابت ہوتا ہے کہ کوتاہی کرنے والے کو معزول کر کے اس کی جگہ دوسرا کر سکتے ہیں
 اس طرح عورت کا دلی عورت کے حق میں کوتاہی کرے تو عورت کسی دوسرے کو دلی بنا کر نکاح کر سکتی ہے
 چنانچہ عبداللہ بن عمر سے مروی ہے۔

احاطہ مسجد کی آمدنی اور پیداوار کا حقدار

سوال۔ اگر احاطہ مسجد میں کوئی گھیتی وغیرہ بوئی جائے تو اس کا کون مستحق ہے کیا گاؤں کے لوگ اور امام وغیرہ اس سے کھا سکتے ہیں؟

جواب۔ وہ شے مسجد کی ضروریات میں صرف ہونی چاہیے۔ ہاں بونے والا اپنا حصہ لے سکتا ہے اگر کوئی دوسرا لے تو قیمت کر کے لے جائے اور اگر متولی مسجد ضروریات مسجد کے متکفل ہیں تو پھر غرباء کا حق ہے۔ جن میں امام اور طلبہ مسجد مقدم ہیں کیونکہ ان کا مسجد سے زیادہ تعلق ہے اس لئے پہلے حقدار یہی ہیں۔

مسجد اور مدرسہ کی آمدنی ایک دوسرے پر خرچ ہو سکتی ہے؟

سوال۔ مسجد کے ساتھ مدرسہ دینی بھی ہے جو آمدنی مسجد کے لئے حاصل ہو وہ مدرسہ پر اور مدرسہ کی آمدنی مسجد پر خرچ ہو سکتی ہے یا نہیں۔

جواب۔ جائز ہے۔ ابو داؤد میں حدیث ہے کہ ایک شخص نے اپنا اونٹ فی سبیل اللہ کر دیا جس سے اس کا مقصود جہاد تھا۔ اس کو حج کی ضرورت ہوئی تو آپ نے اس کو اجازت دے دی اس نے کہا یا رسول اللہ! میں نے اس کو فی سبیل اللہ کیا آپ نے فرمایا حج بھی فی سبیل اللہ ہے۔

اس حدیث سے معلوم ہوا کہ متولی ایک مذہب کی آمد دوسری مذہب میں صرف کر سکتا ہے۔

تخت پوش یا ریل وغیرہ میں نماز فرضی کا حکم

۔ بخاری میں باب باندھا ہے۔ باب الصلوٰۃ فی السطوح والمنبر والختشب

قال ابو عبد الله ولم ير الحسن باسا ان يصلي على الشلج والقناطير وان جردى تحتها بول او فوقها او امامها اذا كان بينهما سترة وصلى ابو هريرة على ظهر المسجد بصلوة الامام وصلى ابن عمر على الشلج۔ یعنی محبتوں پر۔ منبر اور کٹری پر نماز پڑھنے کا باب حسن بصری کہتے ہیں برف اور پل پر نماز پڑھنے کا کوئی حرج نہیں اگر چیل کے نیچے یا اوپر یا آگے پشتیاب جاری ہو جبکہ آگے

کوئی سترہ ہو اور ابوہریرہؓ نے امام کے ساتھ چھت پر نماز پڑھی۔ اور ابن عمرؓ نے برف پر پڑھی۔ بخاری ۲۰۰
یہ باب باغھ کر اگے حدیث لائے ہیں جس میں منبر پر نماز پڑھنے کا ذکر ہے۔ ساری نماز رسول اللہ صلی اللہ
علیہ وسلم نے منبر پر پڑھی صرف سجدہ نیچے اتر کر کیا کیونکہ منبر پر سجدہ نہیں ہو سکتا تھا۔ اس روایت سے
مراحتہ لکڑی پر نماز پڑھنی ثابت ہوگئی خواہ وہ تخت ہو یا کوئی اور جگہ ہو اور برف پر پڑھنے کی روایت سے
بھی لکڑی پر نماز پڑھنی ثابت ہوگئی۔ کیونکہ برف پانی ہے جو زمین کی قسم سے نہیں۔ اور لکڑی تو زمین ہے پیدا
ہوتی ہے اور چھت پر نماز پڑھنے سے بھی لکڑی پر نماز پڑھنا ثابت ہوتا ہے۔ کیونکہ چھت بعض دفعہ حصن
لکڑی کی ہوتی ہے اور اگر حصن لکڑی کی نہ ہو تو بھی وارد مدار لکڑی پر ہے۔ صرف اوپر مٹی ہوتی ہے جس کو
لکڑی اٹھائے ہوئے ہے تو یہ ایسا ہو گیا جیسے تخت پر مٹی پڑی ہے۔ اس کے علاوہ مستقیماً
باب الصلوٰۃ فی السفینۃ میں ہے عن ابن عمر رضی اللہ عنہما قال سئل النبی صلی اللہ علیہ وسلم کیف
اصلی فی السفینۃ قال تصلى فیہا قائماً الا ان تخاف الغرق رواہ دارقطنی والمحاکم ابو عبد اللہ
فی المستدرک علی شرطہ الشیخین عن عبد اللہ بن ابی عتبۃ قال صحبت جابر بن عبد اللہ
وابا سعید الخدری و اباہریرۃ فی سفینۃ فصلوا قیاماً فی جماعۃ امہم بعضہم
وہم یقعدون علی المحدث والاعلیٰ سعید فی سفینۃ۔ (رواہ سعید فی سفینۃ) ابن عمرؓ کہتے ہیں
رسول اللہ صلی اللہ علیہ وسلم کشتی میں نماز پڑھنے کی بابت پوچھے گئے۔ تو فرمایا کھڑے ہو کر نماز پڑھ مگر یہ کہ تو غرق
کا خوف کرے یعنی کھڑے ہونے سے گر کر غرق ہونے کا خوف ہو تو پھر بیٹھ کر پڑھ لے اور عبد اللہ بن ابی عتبہ
کہتے ہیں کہ میں جابر بن عبد اللہ اور ابو سعید خدری اور ابوہریرہؓ کے ساتھ کشتی میں تھا۔ انہوں نے کشتی میں کھڑے
ہو کر جماعت کے ساتھ نماز پڑھی حالانکہ وہ دریا کے کنارے پر بھی پڑھ سکتے تھے۔ نیل الادرار میں
اس حدیث پر لکھا ہے۔ المراد انہم یقعدون علی الصلوٰۃ فی البر وقد صححت صلوٰۃہم
وفیہ جواز الصلوٰۃ فی السفینۃ وان کان الخروج الی البر ممکناً (نیل الاوطار جلد ۱ ص ۲۰۰)
عبد اللہ بن عتبہ کی مراد یہ ہے کہ وہ جنگل میں نماز پڑھنے پر قادر تھے۔ پھر بھی ان کی نماز کشتی میں صحیح ہوگئی حالانکہ
کشتی حرکت کرتی تھی اس سے معلوم ہوا کہ کشتی میں نماز صحیح ہے۔ خواہ جنگل کی طرف نکلنا ممکن ہو۔ جب
کشتی پر باد بوجھ حرکت کے نماز صحیح ہوگئی تو تخت پوش پر بطریق اولیٰ صحیح ہوگی۔ کیونکہ تخت پوش تو ایک جگہ
قائم ہے جو بالکل زمین کی طرح ہے کیونکہ جو شے زمین پر بچھاٹی جائے یا زمین پر رکھی جائے وہ نماز کے لئے زمین

یہی سمجھی جاتی ہے۔ مثلاً چٹائی فرش وغیرہ ان سب پر نماز بے کھٹکا جائز ہے صرف اتنا ضروری ہے کہ رکوع سجدہ وغیرہ بازاغت نہ ہو سکے تو پھر جائز نہیں۔ ہاں کوئی عذر ہو تو جائز ہے۔

فتنی باب الصلوٰۃ الفرض علی الراحۃ لعذر میں ہے۔

عن یعلیٰ بن مرۃ ان النبی صلی اللہ علیہ وسلم انتہی الی مفیق ہو واصحابہ
وہو علی راحۃ والسماء من فوقہم والبلۃ من اسفل منہم فحفظت الصلوٰۃ
فامر المودن فاذن واقام ثم تقدم رسول اللہ صلی اللہ علیہ وسلم علی راحۃ
فصلی بہم یوم ایما یجعل السجود اخفض من الركوع رواہ احمد و
الترمذی۔

یعلیٰ بن مرہ کہتے ہیں رسول اللہ صلی اللہ علیہ وسلم اور آپ کے ساتھی ایک تنگ جگہ میں پہنچے
آپ سواری پر تھے اور اسے بارش تھی۔ نیچے زمین تر تھی۔ نماز کا وقت ہو گیا۔ آپ نے سونے کو
حکم دیا۔ اس نے اذان کی۔ اور اقامت کی۔ پھر رسول اللہ صلی اللہ علیہ وسلم سواری پر ہو گئے اشارہ
سے نماز پڑھاتے تھے۔ سجدہ فوراً رکوع سے نیچے کرتے۔ — ترمذی میں ہے کہ امام احمد، امام
اسحق کا یہی مذہب ہے اور عراقی نے شرح ترمذی میں امام شافعی سے بھی یہی روایت کیا ہے
کہ ضرورت کے وقت سواری پر فرض نماز جائز ہے (نیل اوطار جلد ۲ ص ۲۹۱)

نوٹ۔ بعض لوگ ریل پر نماز کی دلیل دریافت کرتے ہیں۔ سو کشتی پر نماز کے جواز سے ریل پر بھی نماز کا جواز ثابت
ہو گیا۔ اگر کوئی کھڑا ہو سکے تو بیٹھ جائے لیکن یہ اس وقت ہے کہ نیچے اتر کر نماز پڑھنے کا موقع نہ ملے۔ اگر نیچے
اتر کر نماز پڑھنے کا موقع مل سکتا ہے تو پھر نیچے اتر کر پڑھے۔ ہاں اگر کوئی کھڑا ہو کر پڑھ سکتا ہے اور رکوع و سجدہ پورا
کر سکتا ہے تو پھر خواہ نیچے اترنے کا موقع ملے یا نہ ہو صورت اوپر پڑھ سکتا ہے۔ جیسے جابر بن عبد اللہ رضی اللہ عنہ
خدیجی اور ابو ہریرہ رضی اللہ عنہ نے کشتی پر نماز پڑھی۔ حالانکہ جنگل میں نماز پڑھنے پر قادر تھے۔

مسجد میں چارپائی بچھانا

سوال۔ بعض لوگ کہتے ہیں کہ چارپائی مسجد میں لانا منع ہے کیونکہ یہ عید ہے۔ گزارش ہے کہ از روئے
قرآن وحدیث اور فقہ حنفیہ اس مسئلہ کا حل فرمایا جائے۔

جواب - حدیث میں ہے۔

عَنِ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا اعْتَلَفَ طَرَفًا لَهُ فَوَاشًا أَوْ صَنِيعًا لَهُ مَرِيرًا وَرَأَى أَسْتَوَانَةَ التَّوْبَةِ - (ابن ماجہ مصری ج ۱ ص ۵۲)
یعنی ابن عمر سے روایت ہے کہ رسول اللہ صلی اللہ علیہ وسلم جب اعتکاف بیٹھے تو آپ کے لئے ستون توہ کے چھ فرس یا چار پائی بچھائی جاتی۔

علامہ سندھی حنفی اس حدیث پر لکھتے ہیں۔

قوله وَرَأَى أَسْتَوَانَةَ التَّوْبَةِ هِيَ أَسْتَوَانَةٌ رَكِبَتْ بِهَا رَجُلٌ مِنَ الصَّحَابَةِ نَفْسَهُ حَتَّى قَاتَبَ اللَّهُ عَلَيْهِ وَفِي الزَّوَادِ اسْتَادًا صَحِيحًا وَرِجَالُهُ مُوثِقُونَ وَاللَّهُ أَعْلَمُ - توہ کے ستون سے مراد وہ ستون ہے جس سے ایک صحابی نے خود کو کسی قصور پر باندھ دیا تھا یہاں تک کہ اللہ تعالیٰ نے اس کی توبہ قبول کر لی۔ اور زوائد میں ہے کہ اس حدیث کی اسناد صحیح ہیں اور اس کے راوی ثقہ ہیں۔

امام شوکانی رحمہ اللہ شرح منتقی میں اس حدیث پر لکھتے ہیں۔

وَفِيهِ دَلِيلٌ عَلَى جَوَازِ الْفَوَاشِ وَوَضَحَ التَّرْتِيبَ لِلْمُعْتَكِفِ فِي الْمَسْجِدِ - (نیل الاوطار ج ۲ ص ۱۴)
یعنی اس میں دلیل ہے کہ مسجد میں اعتکاف کرنے والے کے لئے مسجد میں بستر اور چار پائی بچھانی جائز ہے۔ — کراؤشک کے لئے نہیں بلکہ طلب یہ ہے کہ دونوں میں سے ایک بچھاتے۔ کبھی صرف بستر کبھی چار پائی۔ اگر بالفرض شک کے لئے ہو تو بھی چار پائی کا جواز ثابت ہو گا۔ کیونکہ بستر بالاتفاق جائز ہے تو اس کے مقابلہ میں چار پائی بھی جائز ہوگی۔ کیونکہ شک میں دونوں جانب برابر ہوتی ہیں۔

پس جب حدیث صحیح سے ایک مسئلہ ثابت ہو گیا تو کسی حنفی یا اہلحدیث کو اس میں چون و چرا کی گنجائش نہ رہی کیونکہ حدیث صحیح پر سب کا ایمان ہے۔ خاص کر جو لوگ چار پائی کو پسند کرتے ہیں۔ اور اس وجہ سے چار پائی بچھانے کو ناجائز کہتے ہیں وہ غور کریں کہ حدیث کو جھٹلارہے ہیں۔

پھر حنفیہ کی کتب فقہ در مختار رد المحتار جلد اول ص ۴۲ وغیرہ میں لکھا ہے کہ۔

جوتہ میں نماز افضل ہے کیونکہ مسجد نبوی میں صحابہ جوتہ سمیت نماز پڑھتے تھے۔ تو کیا چار پائی جوتہ

سے بھی زیادہ پلید ہو گئی؟

مزید روتار میں لکھا ہے۔

ہم سے جنہوں نے جو تہ سمیت مسجد میں آنے کو اچھا نہیں سمجھا اس کی وجہ صرف یہ ہے کہ اب مساجد میں فرش اور صحنیں بچھائی جاتی ہیں تو ان کے خراب ہونے کا ڈر ہے۔ اور مسجد نبوی میں کنکر بچھے ہوئے تھے۔ اور انہی پر نماز پڑھتے تھے۔ اس لئے وہاں خطرہ نہ تھا۔ غرض جو تہ پلید نہیں نہ پلید ہی کی وجہ سے کسی نے روکا ہے۔ تو پھر چار پانی کس طرح پلید ہو گئی؟ علاوہ اس کے جو تہ سمیت عام طور پر داخل ہونے سے فرشوں اور صحنوں وغیرہ کے خراب ہونے کا جو خطرہ ہے وہ چار پانی میں نہیں کیونکہ اول تو چار پانی عام طور پر بچھائی نہیں جاتی۔ اور جب کبھی کوئی چار پانی بچھائی جاتی ہے۔ تو فرشوں اور صحنوں سے آگے پیچھے بچھائی جاتی ہے۔ نیز اس کے پائے صاف ہوتے ہیں۔ فرش یا صحن وغیرہ پر اس کا کوئی خاص اثر نہیں پڑتا۔ پس جن لوگوں نے چار پانی کو نجس کہا۔ اور اس وجہ سے مسجد میں اس کا بچھانا ناجائز قرار دیا انہوں نے حدیث کا بھی خلاف کیا اور فقہ کا بھی۔ خداوند و نفسانیت سے محفوظ رکھے اور انجام بخیر کرے۔

عبد اللہ لکھنوی روپڑی

عورتوں کے لئے مسجد میں جگہ

سوال۔ عورتیں مسجد میں دائیں یا بائیں جانب کھڑی ہو کر نماز پڑھ سکتی ہیں؟

جواب۔ عورتوں کی اصل نماز کی جگہ تو مردوں کے پیچھے ہے۔ چنانچہ مسلم وغیرہ میں حدیث ہے کہ عورتوں کی سب سے کھلی صف بہتر ہے اور پہلی بری ہے۔ اور مردوں کی اس کے برعکس۔ جس کی وجہ یہ ہے کہ عورتوں کی کھلی صف مردوں کی صف سے دور ہوتی ہے۔ اور پہلی مردوں کے قریب ہوتی ہے۔ اور یہ اسی صورت میں ہے کہ عورتیں مردوں کے پیچھے ہوں۔

نیز مسلم وغیرہ میں حدیث ہے کہ انس بن مالک وغیرہ کے گھر میں رسول اللہ صلی اللہ علیہ وسلم نے ایک مرتبہ نماز پڑھائی تو انس بن مالک ایک یتیم لڑکا رسول اللہ صلی اللہ علیہ وسلم کے پیچھے کھڑے ہوئے اور انس کی والدہ کیلی کھڑی ہوئیں۔

مصنف عبدالرزاق او طبرانی میں عبد اللہ بن مسعود سے روایت ہے۔

اخر وهن من حيث اخرهن (درایۃ تخريج هداية) وفي الغاية عن شيخه
يوويه الخمرام الخباثت والنساء حباثل الشيطان واخر وهن من حيث اخرهن
الله وعزوه الى مسند دزين فتم القدير حاشيه هداية ص ۱ جلد ۱۔

یعنی عورتوں کو پیچھے کرو جہاں ان کو اللہ نے پیچھے کیا ہے۔

اس سے بھی معلوم ہوا کہ عورتوں کے لئے مقام صلوة وائیں بائیں نہیں بلکہ پیچھے ہے۔ ہاں مجبوری کے وقت
وائیں بائیں بھی کوئی عرج نہیں۔

مفتخب کثیر العمال میں ہے۔

عن الحارث بن معاوية الكندي انه ركب الى عمر بن الخطاب يسئله عن
ثلاث خلال فقدم المدينة فقال له عمر ما اقدمك قال لا سئلك عن
ثلاث قال وما هن قال رجباً كنت انا والمرأة في بناء مبنی فتحضر الصلوة
فان صليت انا وهي كانت بجذائي وان صلت خلفي خرجت من البناء
فقال عمر تستر بينك وبينها يثوب ثم تصلي بجذائك ان شئت وعن
الركعتين بعد العصر فقال نهاني عنهما رسول الله صلى الله عليه وسلم قال
وعن القصص فانه ارادني على القصص فقال ما شئت كانه كره ان يمنعني
قال انما اردت ان انتهي الى قولك قال اخشى عليك ان تقص فترفع عليهم
في نفسك حتى يخيل اليك انك فوقهم بمنزلة الثريا فيضعك الله تحت
اقدامهم بقدر ذلك (حم - ص)

یعنی حارث بن معاویہ کنندی سے روایت ہے۔ دو تین باتوں سے سوال کی غرض سے حضرت عمر کے
پاس آئے۔

۱۔ کہا بہت دفعہ میں اور میری عورت ایک مختصر مکان میں ہوتے ہیں۔ اور نماز کا وقت ہو جاتا ہے۔ اگر
میں اور وہ دونوں (مکان کے اندر) نماز پڑھیں تو وہ میرے برابر ہو جاتی ہے۔ اگر میرے پیچھے نماز پڑھے
تو مکان سے باہر ہو جاتی ہے۔ حضرت عمرؓ نے فرمایا۔ درمیان کپڑے کا پردہ کر لے تو پھر وہ تیرے برابر

کھڑی ہو کر نماز پڑھے۔

۲۔ دوسرا سوال عصر کے بعد دو رکعت سے۔ کہا مجھے رسول اللہ صلی اللہ علیہ وسلم نے اس سے منع فرمایا ہے۔
 نم۔ تیسرا سوال وعظ سے ہے۔ کیونکہ لوگ مجھ سے وعظ کی خواہش کرتے ہیں۔ حضرت عمرؓ نے فرمایا تیری مرضی
 گویا عمرؓ نے اس کو روکنا مناسب نہ سمجھا۔ کندی نے کہا میں آپ کے ارشاد پر عمل کرنا چاہتا ہوں۔ فرمایا
 مجھے ڈر ہے کہ تو وعظ کرے پس تیرا دماغ اونچا ہو جائے۔ پھر وعظ کرے اور اونچا ہو جائے یہاں تک
 کہ تو خود کو ان کی نسبت آسمان کا ستارہ سمجھنے لگے۔ جس کا انجام یہ ہو کہ قیامت کے دن خدا تجھے اتنا
 ہی ان کے قدموں کے نیچے کر دے۔

اس حدیث سے معلوم ہوا کہ مسجد میں اگر عورتوں کے لئے پھیلی طرف جگہ کا انتظام مشکل ہو تو دائیں بائیں کھڑے
 ہونے میں کوئی عرج نہیں۔ الضرورات تبیح المحذرات۔

طلوع فجر کے بعد تحیۃ المسجد

سوال۔ صبح کے وقت تحیۃ المسجد پڑھے یا نہ؟

جواب۔ بلوغ المرام باب المواقیت میں ہے۔

عن ابن عمر عن ان رسول الله صلى الله عليه وسلم قال لا صلوا بعد الفجر
 الا متجدين اخرجته الخمسة والنسائي وفي رواية عبد الرزاق لا صلوا بعد
 طلوع الفجر الا ركعتي الفجر ومثله الدارقطني عن عمرو بن العاص - (ط ۲۴)
 یعنی ابن عمرؓ سے روایت ہے۔ رسول اللہ صلی اللہ علیہ وسلم نے فرمایا۔ پوچھنے کے بعد کوئی نماز
 نہیں مگر دو رکعت فجر کی یعنی سنتیں۔

اس حدیث سے معلوم ہوا کہ پوچھنے کے بعد تحیۃ المسجد درست نہیں۔ جیسے طلوع وغروب آفتاب
 کے وقت نماز درست نہیں۔ عبد اللہ ام تسری روایتی

مسجد میں تکرار جماعت کا حکم

سوال۔ جماعت ہوجانے کے بعد اگر دو چار آدمی آجائیں تو وہ اپنی علیحدہ جماعت کرا سکتے ہیں؟

جواب - منشی میں ہے۔

عن ابی سعیدؓ ان رجلاً دخل المسجد وقد صلى رسول الله صلى الله عليه وسلم باجماع فقال من يتصدق على ذافصل معه فقام رجل من القوم رواة احمد وابوداؤد و الترمذی بمعناه (باب من صلى في المسجد جماعة بعد امام الحی) یعنی حضرت ابوسعیدؓ سے روایت ہے کہ جماعت سے فراغت کے بعد ایک شخص مسجد میں داخل ہوا۔ رسول اللہ صلی اللہ علیہ وسلم نے فرمایا۔ کون اس پر صدقہ کرتا ہے کہ اس کے ساتھ نماز پڑھے پس ایک شخص قوم سے کھڑا ہوا۔


مشکوٰۃ میں بھی یہ حدیث ہے۔ اس کے اخیر میں ہے۔ فقام رجل فصلی معه (مشکوٰۃ باب ما علی المادوم من المتابعة وحکم المسبوق) یعنی ایک شخص کھڑا ہوا پس اس کے ساتھ نماز پڑھی۔

اس حدیث سے معلوم ہوا کہ جس مسجد میں نماز ہو چکی ہو۔ اس میں دوسری نماز بھی درست ہے۔ اور جو شخص یہ کہتا ہے۔ جو نماز پڑھ چکے ان میں سے کوئی کراٹے آنے والوں سے نہ کراٹے یہ حدیث سے ناواقفی پر مبنی ہے۔ کیونکہ حدیث میں ہے۔ لا تصلوا صلوة فی یوم مرتین رواہ احمد وابوداؤد والنسائی (مشکوٰۃ باب من صلى صلوة مرتین) — اس حدیث میں دوبارہ نماز پڑھنے سے ممانعت آئی ہے۔ مگر باوجود اس کے دوسرے کو جماعت کا ثواب دلانے کی خاطر دوبارہ نماز جائز ہو گئی۔ تو باسیر سے آنے والا جس نے نماز ابھی نہیں پڑھی اس کو بطریق اعلیٰ جائز ہو گئی۔ اور جبکہ بدلنے کی شرط کرنا یہ بے ثبوت بات ہے مسجد سب یکساں ہے۔ جہاں چاہے جماعت کراٹے۔ خواہ پہلی جگہ جماعت ہو چکی ہو یا دوسری جگہ۔ اس جگہ یہ شرط کرنا امام مسجد میں آئے تو کرا سکتا ہے یہ بھی بے ثبوت ہے بلکہ اوپر کی حدیث میں اس کی تردید ہے کیونکہ اس میں رسول اللہ صلی اللہ علیہ وسلم جو اصل امام تھے مسجد میں نہیں آئے۔ بلکہ ایک اور امام آیا ہے اور ابن ابی شیبہ کی حدیث میں ہے کہ آنے والا شخص حضرت ابوبکرؓ صدیق تھے۔ (ذیل الاوطار جلد ۳ ص ۳۱)

عبد اللہ امرتسری روپڑ

مسجد کے پاس قبریں

سوال۔ ایسی مسجد میں جس کا نقشہ مندرجہ ذیل ہے۔ نماز جائز ہے یا نہیں؟



جواب۔ حدیث میں ہے۔ عن ابی مرثد الغنوی قال قال رسول اللہ صلی اللہ علیہ وسلم لا تَصَلُّوا إِلَى الْقُبُورِ وَلَا تَجْلِسُوا عَلَيْهَا رَوَاهُ الْجَمَاعَةُ **البخاری** وابن ماجہ (منتقى) رسول اللہ صلی اللہ علیہ وسلم نے فرمایا۔ قبروں کی طرف نماز نہ پڑھو۔

شان پر مبحور۔

دوسری حدیث میں ہے۔ عن ابی سعید أن النبي صلى الله عليه وسلم قال الأرض كلها مسجد إلا المقبرة والحمام **رواه الخمسة إلا النسائي** (منتقى) رسول اللہ صلی اللہ علیہ وسلم نے فرمایا تمام زمین مسجد ہے مگر قبرستان اور حمام۔

تیسری حدیث میں ہے۔ عن ابن عمر روى قال قال رسول الله صلى الله عليه وسلم اجعلوا من صلواتكم في بيوتكم ولا تتخذوها قبوراً رَوَاهُ الْجَمَاعَةُ **إلا ابن ماجه** (منتقى) رسول اللہ صلی اللہ علیہ وسلم نے فرمایا کچھ نماز گاہوں میں پڑھو۔ اور ان کو قبریں نہ بناؤ۔

چوتھی حدیث میں ہے۔ عن عائشة روى أن رسول الله صلى الله عليه وسلم قال في مريضه الذي لم يقم منه لعن الله اليهود والنصارى اتخذوا قبوراً أنبياءهم مساجد۔ متفق عليه (مشکوٰۃ) رسول اللہ صلی اللہ علیہ وسلم نے آخری بیماری میں فرمایا۔ اللہ تعالیٰ یہود و نصاریٰ کو لعنت کرے انہوں نے اپنے انبیاء کی قبروں کو مسجدیں بنایا۔

پانچویں حدیث میں ہے۔ عن ابی ہریرۃ روى قال قال رسول الله صلى الله عليه وسلم لا تجعلوا بيوتكم مقابر لئن الشيطان ينفير من البيت الذي

يُقَرَأُ فِيهِ سُورَةُ الْبَقَرَةِ - دواۓ مسلمہ - (مشکوٰۃ کتاب فضائل القرآن)

اپنے گھروں کو قبریں نہ بنائے شک شیطان اس گھر سے بھاگتا ہے جس میں سورہ بقرہ پڑھی جائے۔
 پہلی حدیث میں قبروں کی طرف نماز پڑھنے سے منع فرمایا ہے۔ سوال میں جس مسجد کا ذکر ہے۔ اگر اس کے سامنے کے دروازے کھلے ہوں تو نماز قطعاً حرام ہے کیونکہ قبریں سامنے ہیں۔ اگر دروازے بند ہوں تو بھی ٹھیک نہیں۔ دروازوں کا قبلہ رخ ہونا شبہ و التباس ہے کہ یہ مسجد قبرستان کے متعلق ہے۔ کیونکہ دروازے قبروں کی خاطر رکھے ہیں۔ ایسی مسجد میں نماز ٹھیک نہیں کیونکہ چوتھی حدیث میں قبروں کو مسجد بنانے پر لعنت کی ہے۔ دوسری حدیث میں قبرستان میں نماز سے منع فرمایا ہے اور اس کے دائیں بائیں قبروں کا ہونا یہ بھی اس بات کی تائید ہے کہ یہ مسجد قبرستان کا حصہ ہے۔ اگر بالفرض مسجد پہلے ہو۔ اور قبریں پچھے بنی ہوں تو بھی کچھ خلل آگیا کیونکہ قیسری اور پانچویں حدیث میں گھروں کو قبریں بنانے سے نہی کی ہے اور گھر میں قبر کی یہی صورت ہوتی ہے کہ گھر کی حدود اور صحن وغیرہ میں قبر بنادی جائے۔ دائیں طرف قبر اس قسم کی معلوم ہوتی ہے۔ اور دوسروں قبروں کا حال بھی مشتبہ ہے۔ اس لئے ایسی مسجد میں نماز سے احتیاط کرنا چاہیے مگر قبریں یہاں سے ہٹا دی جائیں اور ٹہریاں دوسری جگہ دفن کر دی جائیں تو پھر نماز میں کوئی کھٹکا نہیں لیکن قبریں اس وقت ہٹائی جاسکتی ہیں جب مسجد پہلے ہو کیونکہ اس صورت میں یہ قبریں خلاف شرع ہوں گی جن کا ہٹانا ضروری ہوگا ورنہ مسجد کو یہاں سے ہٹانا چاہیے۔ ہاں اگر مشرکوں کی قبریں ہوں تو بہر صورت میں ہٹائی جاسکتی ہیں۔ مسجد نبوی اس طرح بنی تھی۔ ہاں اگر قبریں حدود مسجد سے بالکل باہر ہوں اور مسجد قبرستان کے حصہ میں نہ ہو تو پھر ہٹانے کی ضرورت نہیں مگر قبروں اور مسجد کے درمیان دیوار بنا دینی چاہیے تاکہ کسی وقت اتفاقاً مسجد کا کوئی دروازہ کھلا رہ جائے تو فطر نہ پڑے۔ اگر قبل بعد کا علم نہ ہو تو پھر معاملہ مشتبہ ہے۔ احتیاط نہ پڑھنے میں ہے۔ کیونکہ نماز کا معاملہ نازک ہے۔


عبدالقادر قیسری روپڑی

قبر کی طرف منہ کر کے نماز کا حکم

سوال۔ ایک عالی شان بڑا قبر ہے جس میں متعدد قبریں کٹھنی کے جالی دار کٹھنوں کے اندر محصور ہیں۔ اس قبر کے برابر لائن میں علاوہ دائیں طرف مسجد شریف ہے اس پر بھی قبر ہے۔ اور بائیں طرف دوسرا قبر ہے۔ اس میں بھی قبریں ہیں۔ اس کا دروازہ بند ہوتا ہے۔ اور ان تینوں کے آگے ایک بڑا صحن ہے۔ جو کہ تقریباً ایک جریب کا

ہے جس کو متولی نے مسجد شریف کا حکم دیا ہے۔ اب سوال یہ ہے کہ مسجد کے برابر والے صحن کو امام چھوڑ کر درمیانی قبریں کا دروازہ کھلا ہوا ہے کہ تھوڑا شمال کی طرف بہت کرکڑا ہو کر نماز پڑھتا ہے۔ سو اجماع اور عیدین کے نماز ہمیشہ ہوتی ہے جگہ تنگ ہونے سے امام قبروں کو متوجہ ہو کر کھڑا ہوتا ہے اور صفیں سارے صحن کی لمبائی پر بنائی جاتی ہیں کیا اس حالت میں امام اور مقتدیوں کی نماز جائز ہے یا نہیں۔

سوال سے معلوم ہوتا ہے کہ نقشہ اس طرح ہے۔



جواب۔ صورت مذکورہ میں نماز بالکل جائز نہیں۔ اس کی بابت بہت احادیث آئی ہیں ہم قدر ضرورت پر اکتفا کرتے ہیں۔

۱۔ عَنْ أَبِي سَعِيدٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الْأَرْضُ كُلُّهَا مَسْجِدٌ إِلَّا الْقُبُورَ وَالْحِمَامَ رَوَاهُ الْخَمْسَةُ إِلَّا النَّسَائِيَّ (منتقى) یعنی زمین تمام مسجد ہے مگر قبرستان اور حمام۔

۲۔ عن ابی مرثد الغنوی قال قال رسول اللہ صلی اللہ علیہ وسلم لَا تَصَلُّوا إِلَى الْقُبُورِ وَلَا تَجْلِسُوا عَلَيْهَا قَالَ أَلَا الْجَمَاعَةُ إِلَّا الْبُخَارِيُّ وَابْنُ مَاجَةَ (منتقى) یعنی رسول اللہ صلی اللہ علیہ وسلم نے فرمایا نہ قبروں کی طرف نماز پڑھو نہ ان کے اوپر بیٹھو۔

۳۔ عَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اجْعَلُوا مِنْ صَلَوَاتِكُمْ فِي بُيُوتِكُمْ وَلَا تَسْجُدُوا رَوَاهُ الْخَمْسَةُ إِلَّا ابْنُ مَاجَةَ (منتقى) یعنی کچھ نماز (نفل) گھروں میں پڑھا کرو اور ان کو قبریں نہ بناؤ اگر گھروں میں نماز نہیں پڑھو گے تو گویا گھر قبریں بن گئے۔

۴۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَجْعَلُوا بُيُوتَكُمْ مُقَابِرَ إِنَّ الشَّيْطَانَ يَنْفِرُ مِنَ الْبَيْتِ الَّذِي يُقْرَأُ فِيهِ سُورَةُ الْبَقَرَةِ (رواہ مسلم) (مشکوٰۃ کتاب فضائل القرآن) گھروں کو قبریں نہ بناؤ بے شک جس گھر میں سورہ بقرہ

پُرھی جاتی ہے اُس سے شیطان بھاگ جاتا ہے۔

۵۔ عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فِي مَرَجِنِهِ الَّذِي كُنَّا نَقِمُهُ مِنْهُ لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ مُتَّفَقٌ عَلَيْهِ (مشکوٰۃ) رسول اللہ صلی اللہ علیہ وسلم نے اخیر جمادی میں فرمایا کہ اللہ سیود و نصاری پر لعنت کرے انہوں نے اپنے پیروں کی قبروں کو مسجدیں بنا لیا۔

۶۔ عَنْ جُنْدُبِ بْنِ عَبْدِ اللَّهِ الْبَجَلِيِّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَبْلَ أَنْ يَمُوتَ يَخْمِسُ وَهُوَ يَقُولُ إِنْ كَانَ بَلْغُكُمْ كَأَنْتُمْ آتَيْتُمْ خُذُوا قُبُورَ أَنْبِيَائِهِمْ وَصَالِحِيهِمْ مَسَاجِدَ أَلَا فَلَاتُخَذُوا الْقُبُورَ مَسَاجِدَ إِنْ أَرَى الْفُحَاكُمُ عَنْ ذَلِكَ۔ (رواہ مسلم ومنتقى) جندب بن عبد اللہ بجلي کہتے ہیں میں نے رسول اللہ صلی اللہ علیہ وسلم کی وفات سے پانچ دن پہلے سنا۔ آپ فرماتے تھے چلے لوگ اپنے انبیاء اور بزرگوں کی قبروں کو مسجدیں بناتے تھے۔ خبردار تم قبروں کو مسجدیں نہ بناؤ میں تمہیں اس سے منع کرتا ہوں۔

۷۔ عَنْ عَائِشَةَ قَالَتْ إِنَّ أُمَّ حَبِيبَةَ وَأُمَّ سَلَمَةَ ذَكَرَا لِرَسُولِ اللَّهِ صَلَّى اللَّهُ عَلَيْهِ وَسَلَّمَ كُنْيَسَهُ وَأَتَاَهَا بِالْحَبَشَةِ فَبَيَّهَا نَصَا وَنِيرُ فَقَالَ إِنْ أُولَئِكَ إِذَا كَانَ فِيهِمُ الرَّجُلُ النَّصَائِحُ فَمَاتَ بَنُوا عَلَى قَبْرِهِ مَسْجِدًا وَصَوِّرُوا فِيهِ تِلْكَ النَّصَا وَنِيرُ أُولَئِكَ شَرُّ أَرْوَاحِ الْخَلْقِ عِنْدَ اللَّهِ يَوْمَ الْقِيَامَةِ (مسلم)

ام حبیبہ اور ام سلمہ نے رسول اللہ صلی اللہ علیہ وسلم کے پاس ایک گرجا کا ذکر کیا جو حبشہ میں تھا اس میں تصویریں تھیں۔ رسول اللہ صلی اللہ علیہ وسلم نے فرمایا ان لوگوں میں جب کوئی شخص فوت ہو جاتا تو اس کی قبر پر مسجد بنا دیتے بعد اس میں اس قسم کی تصویریں کھینچتے یہ لوگ تمام مخلوق سے قیامت کے دن بدتر ہیں۔

۸۔ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَا بُرَاتِ الْقُبُورِ وَ الْمُسْتَخَذِينَ عَلَيْهِمَا الْمَسَاجِدَ وَالشُّرُجَ (رواہ ابو داؤد و الترمذی و النسائی (مشکوٰۃ) یعنی رسول اللہ صلی اللہ علیہ وسلم نے قبروں کی زیارت کرنے والی عورتوں پر لعنت فرمائی ہے نیز قبروں

پر مسجدیں بنانے والوں کو اور چراغ جلائے والوں کو لعنت کی ہے۔

اس قسم کی احادیث بہت آئی ہیں ہم نے صرف آٹھ پر اکتفا کی ہے۔ ان سے معلوم ہوا کہ قبرستان میں نماز جائز نہیں۔ رسول میں قبوں کے سامنے کا صحن مسجد کا صحن قرار دیا ہے مگر بناوٹ اور قبوں کا راستہ بتلا رہا ہے کہ قبوں کے سامنے کا صحن مسجد کا نہیں۔ ہاں مسجد کے سامنے مسجد کا ہے۔ پس قبوں کے صحن میں نماز بالکل جائز نہیں۔ کیونکہ وہ قبرستان کا حصہ ہے۔

اس کے علاوہ نمبر ۲ کی حدیث میں قبر کی طرف منہ کر کے نماز پڑھنا بھی ناجائز بتلایا ہے اور قبوں کے سامنے کے سامنے کے صحن میں کھڑے ہونے سے قبوں کی طرف منہ ہوتا ہے اور قبر سارا قبر کا حکم رکھتا ہے کیونکہ قبر کی شان کو دوبالا کرنے کے لئے ہوتا ہے تاکہ اس کی تعظیم زیادہ ہو جیسے غلات وغیرہ چڑھاتے ہیں خاص کر جب دروازہ کھلا ہو تو قبر بھی سامنے آجاتی ہے۔ پس یہ دوسری وجہ ممانعت کی ہوئی ہو۔ اس میں مطلقاً قبر کی طرف نماز منع ہے خواہ جس جگہ میں نماز پڑھتا ہے۔ وہ قبرستان کا حصہ ہو یا نہ ہو۔ پھر قبروں پر مسجدیں بنانا جائز ہے جیسے نمبر ۷ و ۸ کی حدیث میں ہے بلکہ بعض روایتوں میں آپ نے لعنت فرمائی ہے جیسے نمبر ۵ و ۸ کی حدیث میں ہے۔ پس جب یہ مسجدیں ناجائز ہوتیں اور لعنت کا باعث ہوتیں تو ان میں نماز بھی ناجائز ہوئی۔ اور ظاہر بات ہے کہ مسجد کے صحن میں نماز مسجد ہی میں ہے تو یہ بھی ناجائز ہوئی۔ پس جب مسجد صحن مسجد میں نماز ناجائز ہوئی تو قبوں کے صحن میں کس طرح جائز ہوگی؟ بلکہ اگر قبوں کا صحن نہ ہو مسجد کا اور قبوں کا مشترک ہو تو بھی جائز نہیں کیونکہ عبادت میں ناجائز کی غلط ہو تو عبادت ناجائز ہو جاتی ہے۔

پھر نمبر ۶ کی حدیث میں فرمایا ہے کہ گھروں کو قبرستان نہ بناؤ اور گھروں میں قرآن پڑھنے کی ترغیب دی ہے مطلب یہ کہ قبریں قرآن کی جگہ نہیں صرف دفن کے وقت میت کے سر کی طرف شروع سورہ بقرہ اور پانچوں کی طرف اخیر سورہ بقرہ پڑھنا آیا ہے۔ اور زیارت کے وقت بعض ضعیف احادیث میں سورہ فاتحہ۔ قل ہو اللہ سورہ الحاکم سورہ لیس۔ آیتہ الکرسی پڑھ کر مردے کو بخشنے کا ذکر آیا ہے۔ بعض روایتوں میں قل ہو اللہ گیارہ مرتبہ آیا ہے لیکن یہ بھی ضعیف ہے۔ ان کے علاوہ کہیں ذکر نہیں بلکہ نمبر ۶ کی حدیث سے ممانعت ظاہر ہوئی ہے خاص کر مجاہد بن کر پڑھنا زیادہ برا ہے کیونکہ اس کا بالکل کسی حدیث میں ذکر نہیں جب قرآن کی یہ حالت ہے تو نماز کیسے جائز ہوگی جو زیادہ احتیاط والی عبادت ہے اور قرآن پر بھی شامل ہے۔ قرآن با وضو۔ بے وضو دونوں طرح پڑھنا جائز ہے اس کے لئے کئی مصلحتیں ضروری ہیں۔ اس میں بات کرنی بھی جائز ہے۔ قبل از رخ ہونا شرط نہیں اس قسم کے

بہتر سے اُسود ہیں جو نماز کے لئے ضروری ہیں قرآن کے لئے ضروری نہیں۔ پس نماز زیادہ محل اعتیاد ہے۔ اس کا قبرستان میں پڑھنا جہاں تھوڑا سا شبہ قبرستان کا ہو وہاں اس کا ادا کرنا یا اس جگہ کو مسجد کا حکم دینا یہ کسی صورت میں جائز نہیں۔ پھر نمبر ۳ کی حدیث میں گھروں کو قبریں بنانے سے نہی کی ہے اور ان میں نماز پڑھنے کا حکم دیا ہے۔ گویا جس گھر میں قبر موجود ہو اگر نماز کے قابل نہیں رہتا جس میں اس کا صحن بھی شامل ہے حالانکہ مقصود گھر سے اپنی پائنتی ہے۔ لیکن صرف قبر کے ہونے سے نماز کا محل نہیں رہتا تو قبے جو قبروں کی خاطر ہیں اور قبروں کی تعلیم اور ان کی شان کو دوبالا کرنے کے لئے ہے بلکہ ایک طرح قبر ہی ہیں تو ان میں یا ان کے مستقل یا مشترکہ صحن میں نماز کیونکر جائز ہوگی؟ پھر نمبر ۴ کی حدیث میں قبروں کی زیارت کرنے والی عورتوں کو لعنت کی ہے۔ اور مسجد میں نمازوں کے لئے آنا یہ مسجدوں کی زیارت ہے۔ اور عورتوں کو جماعت میں شامل ہونے کی اجازت ہے۔ چنانچہ اس کی بابت مشکوٰۃ وغیرہ میں کثرت احادیث موجود ہیں پس جب عورتیں قبروں کے صحن میں نماز کے لئے آئیں تو وہ ملعون ہو گئیں تو نماز کس طرح جائز ہوتی ہے؟

ایک اور مسئلہ | اس حدیث سے ایک اور زبردست مسئلہ نکلا وہ یہ کہ ایسی زیارت گاہوں کو فوراً گرا دینا چاہیے کیونکہ ان زیارت گاہوں میں عموماً عورتیں آتی ہیں اور ان میں چراغ جلائے جاتے ہیں جو تمام لعنت کا باعث ہیں۔ اگر یہ قبے اور اس قسم کی زیارت گاہیں نہ ہوں تو نہ چراغ جلیں عورتیں زیارت کو آئیں اور تمام کو لعنت سے رہائی ہو۔

گھر میں دفن کا مسئلہ | گھروں میں میت دفن کرنے کی بابت اختلاف ہے۔ بعض کہتے ہیں جائز ہے اگرچہ وہاں نماز نہ پڑھ سکے لیکن دفن منع نہیں کیونکہ رسول اللہ صلی اللہ علیہ وسلم گھر ہی میں دفن ہوئے ہیں۔ بعض علماء گھر میں دفن جائز نہیں کہتے۔ اور رسول اللہ صلی اللہ علیہ وسلم کی بابت یہ جواب دیتے ہیں کہ آپ کا خاصہ ہے کیونکہ مشکوٰۃ وغیرہ میں حدیث ہے نبی نے جہاں دفن ہونا ہوتا ہے وہیں اللہ اس کی جان قبض کرتا ہے اور حضرت ابو بکر رضی اللہ عنہ اور حضرت عمر رضی اللہ عنہ کی تخصیص کی بھی بعض روایات آئی ہیں۔

عبداللہ رحمہ اللہ از روایت علی بن ابی حمزہ ۸ صفر ۳۵۱ھ مطابق ۱۴ جری ۹۳۲ھ

قبرستان کی مسجد میں نماز کا حکم

سوال۔ ایک مسجد حلقہ قبرستان میں بنائی گئی ہے جو گاؤں کے قریب ہے ماب بعض لوگ اس میں نماز

پڑھنے کو جائز نہیں سمجھتے وہ دلیل دیتے ہیں کہ جو مسجد قبروں میں ہو اس میں نماز جائز نہیں جو پڑھتے ہیں۔ وہ جواب دیتے ہیں کہ مسجد قبروں کے ایک طرف ہے۔ اور قبریں اس کے آگے نہیں۔ اب عرض ہے کہ فریق اول اور فریق ثانی میں سے حق پر کون ہے؟ دوسرا مسئلہ یہ ہے کہ کیا قبریں گرا کر مسجد بنا سکتے ہیں۔ اور کیا مسجد نبوی قبریں گرا کر بنائی گئی تھی یا بعض حصہ میں قبریں تھیں؟

جواب۔ اگر مسجد پہلے ہو۔ اور قبریں بعد میں ہوں۔ اور سامنے قبریں نہ ہوں بلکہ ایک طرف ہوں یا پیچھے ہوں تو پھر دوسرا فریق حق پر ہے اور اگر قبریں پہلے ہوں۔ اور مسجد بعد میں بنی ہو تو پہلا فریق حق پر ہے۔

عبد اللہ امیر تسری روپڑ

قبریں گرا کر مسجد بنانا | مسجد نبوی قبرستان میں بنی تھی مگر وہ مشرکوں کی قبریں تھیں جن کے نام و نشان مٹا کر ہڈیاں نکال کر پھینک دی گئی تھیں۔ اہل اسلام کی قبریں اکھاڑ کر مسجد بنانی درست نہیں۔ ہاں اگر مسجد پہلے ہو اور اس کے احاطہ میں بعد کو قبر بنائی گئی ہو تو اس کا اکھاڑنا ضروری ہے۔ خواہ مسلمان کی ہو کیونکہ مسجد میں قبر منع ہے جیسے قبرستان میں مسجد منع ہے۔

مسجد میں قبر کا حکم

سوال۔ مسجد پہلے سے موجود تھی۔ قضاۃ الہی سے امام مسجد مولوی عبد اللہ صاحب کا انتقال ہو گیا۔ تو بعض لوگوں نے اسے مسجد میں دفن کرنے پر زور دیا مگر غریب وار اور بعض دوسرے لوگ اس کے خلاف تھے مگر زبردستی قبر بنا دی گئی۔ کچھ بہت مدت کے بعد بارش کی وجہ سے قبر زمین میں چھن گئی تو پھر اس قبر کو اکھاڑ کر از سر نو میت کے کنگ کو غسل دینا دے کر دوبارہ قبر کی اور کچی اینٹ ملا کر بنا دی گئی۔ لہذا باوجود اہل اس مسجد میں نماز پڑھنے کا حکم تحریر فرمایا جائے تو الہی مقام۔ باباں ڈاکخانہ چوچک تحصیل اوکاڑہ ملٹری

نقشہ مسجد	
○ کنوئیں	مکان مسجد
خالی جگہ	حصن مسجد
مسجد کے	قبر
گرداگرد	جماعت رکھنے کا مکان
	خالی جگہ مسجد کے گرداگرد

جواب۔ حدیث میں ہے صلوا فی بیوتکم ولا تجعلوا قبودا یعنی اپنے گھروں میں نماز پڑھو۔ اور ان کو قبریں نہ بناؤ۔ اس حدیث کا مطلب یہ ہے کہ اگر گھروں میں نماز نہ پڑھو گے تو وہ قبروں کے حکم میں ہو جائیں گے کیونکہ قبروں میں نماز نہیں پڑھی جاتی۔ اس سے معلوم ہوا کہ قبریں اور مسجدیں آپس میں نہیں ہیں جمع نہیں ہو سکتیں پس قبروں کو مسجدیں نہیں بنانا چاہیے اور مسجدوں کو قبریں نہیں بنانا چاہیے۔ اسی بنا پر رسول اللہ صلی اللہ علیہ وسلم نے فرمایا لعن اللہ الیہود والنصارى اتخذوا قبور انبیاءہم مساجد خدا یہود و نصاری پر لعنت کرے انہوں نے اپنے انبیاء کی قبروں کو مسجدیں بنالیا۔

خدا کی شان جن کے مذہب میں اس مسئلہ میں زیادہ احتیاط تھی۔ وہی اب بے احتیاطی کرتے ہیں بھنڈیہ کے نزدیک میت کا جنازہ مسجد میں جائز نہیں کیونکہ میت کا مسجد میں داخل کرنا جائز نہیں۔ اب میت کا داخل کرنا تو کجائیت کو دفن کرنے لگ گئے ہیں گویا ہمیشہ کے لئے مسجد کو میت کا گھر بنا دیا ہے۔ انا للہ پھر اس بات کا خیال نہیں کرتے کہ اگر کسی وقت مسجد کو فراخ کرنا پڑا تو قبر درمیان میں آئے گی۔ اور نماز کی کتنی وقت ہوگی۔ نیز حدیث میں ہے۔ لا تصلوا الیہما قبروں کی طرف نماز نہ پڑھو۔ جب قبر درمیان میں آئی تو لاعلم پچھلی صفوں کا منہ اس طرف ہوگا۔ تو اس حدیث کا خلاف لازم آیا۔ اس کے علاوہ قبر میت کا گھر ہے۔ اور اس کے لئے وہ جگہ معین کر دی گئی ہے۔ اور حدیث میں ہے لا یوطن احدکم فی المسجد کما یوطن البعیر فی الوطن (اداکما قال) یعنی مسجد میں تم سے کوئی ایک جگہ مقرر نہ کرے جیسے اونٹ اپنے ہارے میں مقرر کر لیتا ہے جہاں قبر بنی ہے اگر اس کی وصیت میت نے کی ہے تو اس نے حدیث کا خلاف کیا۔ ورنہ دفن کرنے والوں کے ذمہ اس کا گناہ ہے۔ ورنہ اگر مسجد میں جگہ مقرر کرے گا تو نماز کے لئے کرے گا۔ جو مسجد بنانے کی اصل غرض ہے اور دفن کے لئے کوئی جگہ معین کر دینا تو گویا اس کو اس کی اصل غرض سے علیحدہ کر دینا ہے۔ اور پھر ہمیشہ کے لئے ایسا کرنا کتنا بڑا جرم ہوگا اس لئے فوراً اس قبر کو اکھاڑ دینا چاہیے اور اس کی ٹہریاں کسی دوسری جگہ دفن کر دینی چاہیں۔ من راعی منکم منکرا فلیغیرہ بیدل الحدیث۔ یعنی بری بات کو فوراً بدل دینا چاہیے۔

عبداللہ ام تسری روپڑی ۲۴ صفر ۱۳۵۲ھ

بے نشان قبرستان میں مسجد کا بنانا

سوال۔ ایک قدیمی قبرستان ہے جس میں عرصہ چالیس سال سے دفن کرنا ترک کر دیا ہوا ہے لیکن کاغذات اداغنی

میں اس کو قبرستان شمار کیا جاتا ہے۔ لوگوں نے وہاں اپنے مکانات تعمیر کر لئے ہیں کیا اس جگہ مسجد بنائی جاسکتی ہے۔

محمد عبداللہ منڈھی ارائیاں ضلع ہوشیار پورہ

جواب۔ جب قبرستان کا نام و نشان نہ رہے تو اس کا حکم قبر کا نہیں رہتا۔ بیت اللہ میں ماثی حاجرہ اور اسماعیل علیہ السلام کی قبر ہے مگر چونکہ نشان موجود نہیں اس لئے وہاں نماز پڑھی جاتی ہے۔ جب نشان نہ رہے کی صورت میں قبر کا حکم نہ رہا تو پھر اب بے اولیٰ کا سوا کچھ بھی اٹھ گیا۔

عبداللہ امرتسری روپڑی ۸ رجب ۱۳۵۶ھ ۵ ستمبر ۱۹۳۷ء

قبرستان اور مسجد

سوال۔ کیا فرماتے ہیں علمائے دین و مفتیان شرع تین اس مسئلہ میں کہ ایک گاؤں کے قبرستان میں کسی زمانہ میں ایک چھوٹی سی مسجد تھی اس میں چند افراد اہل حدیث نے نماز پڑھنی شروع کر دی۔ کچھ زمانہ یا عرصہ کے بعد اسی مسجد کی توسیع (دوانی) کر دی گئی حالانکہ مقابر کے نشان دیوار قبلہ کے سامنے موجود ہیں بلکہ ہر سب جانب دکن پہاڑ مغرب برابر بدستور قبریں موجود ہیں۔ اب سوال یہ ہے کہ اس صورت مسئلہ میں ایسی مسجد جس کا نقشہ درج ذیل ہے نماز پڑھنا جائز ہے یا منع ہے۔ جنمو الدلیل قجورا من الرب الجلیل۔



جواب۔ اگر معلوم ہو کہ مسجد پہلے ہے اور قبرستان بعد بنا ہے تو اس کے سامنے سے قبروں کے نشانات شادائے جائیں بلکہ ہو سکے تو دیگر اطراف سے بھی مٹا دئے جائیں اور نماز بدستور پڑھی جائے اگر قبریں پہلے ہیں اور مسجد بعد میں بنی ہے تو یہ قبرستان میں مسجد ہے اس میں نماز نہ پڑھنی چاہیے اور اگر قبل بعد کا علم نہیں تو پھر معاملہ مشتبہ ہے احتیاطاً نہ پڑھنے میں ہے کیونکہ نماز کا معاملہ نازک ہے۔ ہاں اگر مسجد قبرستان کے احاطہ سے باہر ہوتی تو اس صورت میں نماز میں کوئی شبہ نہیں تھا خواہ قبرستان پہلے ہو یا مسجد۔ مگر نقشہ سے معلوم ہوتا ہے کہ مسجد قبرستان کے احاطہ میں ہے۔

سوال (۱۲) صورت دیگر اور مسجد ہے جس کے مغرب کی جانب شاہراہ ہے مشرق کی طرف آبادی ہے صرف شمال کی طرف تقریباً ایک کرم کا رستہ ہے وہ رستہ مسجد کو قبور سے جو کہ اس سے پرے ہیں جدا کرتا ہے گویا قبور احاطہ مسجد کے باہر ہیں کیا اس مسجد میں نماز جائز ہے۔

جواب۔ اس مسجد کا کوئی حرج نہیں اس میں نماز جائز ہے کیونکہ احاطہ قبرستان سے باہر ہے۔

سوال (۱۳) سرمہ صورت ایک جامع مسجد میں قبر کھانبہ مشرق احاطہ مسجد میں واقع ہے کیا اس مسجد میں نماز جائز ہے یا نہیں؟ اگر ایسی مسجد میں نماز جائز نہ ہو تو مسجد وغیرہ کا انتظام کہاں کیا جائے؟

جواب۔ اس مسجد کا کوئی حرج نہیں اس میں نماز جائز ہے کیونکہ احاطہ قبرستان سے باہر ہے۔

مسجد مزار

سوال۔ زید مسجد میں امامت کرتا تھا، ہاتفاق راستے عمرو کو اس مسجد کا امام مقرر کیا گیا لیکن زید کے دل میں حسد پیدا ہوا اور عمرو کے خلاف ہمدردی پیدا کر دیا۔ اس نے اپنے رفقاء کو کہے کہ ایک اور مسجد کی بنیاد رکھ دیں اور زید اس میں امامت کرانے لگ گیا، اور نماز عید بھی جدا پڑھی، عمرو نے جدید مسجد کو مسئلہ کی رو سے مسجد مزار قرار دے دیا تین سال کے بعد عمرو کسی دوسرے گاؤں میں چلا گیا۔ اور اس کے بعد پھر اہل قریہ میں اتفاق ہو گیا۔

طلب امر یہ ہے کہ اس نئے مسجد اور سابقہ جامع مسجد کا حکم ایک ہے؟ اس لئے کہ بنیادوں میں تعمر اہت فرق ڈال کر تعمیر کی جا رہی ہے کیا اس مسجد میں نماز پڑھنی درست ہے یا نہیں۔ جواب مدلل دیں۔ یہ فتوا بالدلیل تو جبروا عند الجلیل۔

برکت اللہ غلام اللہ بابو عزیز الدین و مہر دیوان سکندر پور والی

جواب۔ جو کہ سوال میں ذکر ہوا ہے اس کے رو سے اس مسجد کے مزار جو بننے میں کوئی شبہ نہیں خواہ اسی جگہ بنائی جائے یا اس جگہ کے آگے پیچھے بنائی جائے کیونکہ مسجد مزار کی تعریف قرآن مجید میں یہ کی گئی ہے کہ اس

کی بناء تقویٰ پر نہ جو بنا پھر قرآن مجید میں ہے۔ اَقْمِنَ اَبْنَسَ بُنْيَانًا عَلٰی تَقْوٰی مِّنْ اَنْتَلُوْا رِضْوَانِ خَيْرًا مِّنْ اَنْتَسَ بُنْيَانًا عَلٰی شَقَا جَرَمٍ هَآءِذَا مَثَارِہٖ فِیْ نَارِ جَهَنَّمَ وَاللّٰہُ لَا یَهْدِی الْقَوْمَ

الظَّالِمِیْنَ (پ ۲۷) ترجمہ کیا جو شخص اپنی عمارت کی بنیاد تقویٰ اور رضا الہی پر رکھے وہ بہتر ہے یا جو اپنی عمارت کی بنیاد گنہگاروں کی گناہوں پر رکھے۔ پس اس نے اس کو جہنم میں گرا دیا اور ظالموں کو ہدایت نہیں کرتا۔

اس آیت میں جس مسجد کی بنیاد صحیح ہے اس کی بابت تقویٰ اور رضا الہی کا ذکر کیا۔ اور جس کی بنیاد صحیح نہیں اس کی بابت فرمایا کہ اس کی بنیاد جہنم کی کھائی کے کٹنا ہے۔ اور اس کھائی سے مراد میں ہے کہ تقویٰ اور رضا الہی تعمیر مسجد کا باعث نہ ہو بلکہ آپس کی نزاع اور جھگڑا اس کی تعمیر کا باعث ہو۔ اور خواہ مخواہ پارٹی کی صورت اختیار کر لی جائے اور جماعت میں تفرقہ پیدا کر دیا جائے۔ چنانچہ قرآن مجید میں اس سے پہلے ارشاد ہے وَالَّذِينَ اتَّخَذُوا مَسْجِدًا ضِرًّا وَكَفْرًا وَتَفْرِقًا بَيْنَ الْمُؤْمِنِينَ وَإِنْ هَؤُلَاءِ لَسَوْفَ يَكُونُونَ لَكُذِبُونَ (دپ ع ۱۳) ترجمہ۔ منافقوں سے وہ لوگ بھی ہیں جنہوں نے مسجد بنائی جماعتی ضرر کے لئے اور کفر کے لئے اور مومنوں میں تفرقہ ڈالنے کے لئے اور اُس شخص کی گھات کے لئے جس نے اس سے پہلے خدا و رسول سے لڑائی کی۔ اور وہ قسمیں کھائیں گے کہ ہم نے صرف نیکی کا ارادہ کیا۔ اور خدا شہادت دیتا ہے کہ بے شک وہ البتہ جھوٹے ہیں۔

اس آیت میں کئی باتیں ذکر کی ہیں۔ جن سے جماعتی مزارعہ تفرقہ بین المؤمنین بھی ہے۔ پس معلوم ہوا کہ جس مسجد کی بنیاد کا باعث آپس کی نزاع ہو۔ اُس کی بنیاد صحیح نہیں۔ وہ مسجد مزارعہ ہے۔ خواہ کسی جگہ بنائی جائے۔ کیونکہ مسجد کی صحت و نفاذ بنانے والے کی حالت پر ہے۔ اگر آپس کی نزاع اور بھڑک اور پارٹی بازی کی وجہ سے دوسری مسجد کی بنیاد ڈالتا ہے تو خواہ کسی جگہ بنائے وہ مسجد مزارعہ ہوگی کیونکہ اس کی بنیاد تقویٰ اور رضا الہی پر نہیں بلکہ شر اور نفاق اور ضدی معاملہ ہے۔ اور اگر ضدی معاملہ نہیں بلکہ رضائے الہی پر اس کی بنیاد ڈالی جاتی ہے۔ جیسے پہلی مسجد تیار ہوتی ہے تو وہ مسجد مزارعہ نہیں۔ جس مسجد کا سوال میں ذکر ہے اس کا باعث آپس کا اختلاف اور جھگڑا ہے۔ اور ضد میں اگر اس کی بنیاد رکھی گئی ہے۔ اس لئے اس کی بنیاد صحیح نہیں۔ ہاں اگر دونوں فریق رضامند ہو جائیں۔ اور ان کا آپس میں اتفاق و اتحاد ہو جائے اور باتفاق رائے دوسری مسجد کی ضرورت محسوس کریں۔ مثلاً نمازی زیادہ ہیں۔ ایک مسجد میں سمانہیں سکتے اور محلے الگ الگ ہیں۔ تو ایسی صورت میں مسجد کی بنیاد صحیح ہو جائے گی ورنہ ہرگز ہرگز دوسری مسجد تیار نہ کی جائے خدا عز و جل کہیں مال ضائع اور گناہ لازم والا معاملہ نہ ہو جائے۔ خدا اپنے فضل و کرم سے ایسے نکتے سے محفوظ رکھے۔ نیکی کی توفیق بخشے اور انجام بخیر کرے۔ آمین

عبداللہ امیر قسری مورخ ۲۲ صفر ۱۳۸۷ھ مطابق ۱۹ مارچ ۱۹۶۷ء

مولد النبی میں نماز پڑھنے کا حکم

سوال۔ مفتی فضل عظیم بھیروی نے مناظرہ رنگ میں یہ مسئلہ دریافت کیا ہے۔ انہوں نے مدت رو پڑی کو مخاطب کر کے لکھا ہے۔

جائے ولادت حضور اکرم صلی اللہ علیہ وسلم پر قہر تھا اور اس میں پوجا پاٹ یعنی نفل و نوافل عاشقانِ رسول علیہ الصلوٰۃ والسلام پڑھتے تھے۔ پوجا پاٹ ہندی لفظ ہے۔ جس کے معنی عبادت ہے۔ کیا آپ کو یہ عبادت ناجائز معلوم دیتی ہے۔ آپ نے تو یہ لفظ صحت ارشاد استعمال کیا ہے۔۔۔۔۔ مولوی صاحب! شبِ معراج کو چارے حضور نے بیتِ اللہم جائے ولادت عیسیٰ علیہ السلام پر نفل نہیں ادا کئے۔ یہ بھی حضور کی جائے ولادت ہے۔ بے تو یہ ساری دنیا سے پیاری لگتی ہے۔ تابوتِ سکینہ میں کیا تھا۔ عصاِ موسیٰ۔ عمارتِ ہارون جس کے ذریعہ بنی اسرائیل قیام ہوئے رہے۔ جبریلہ ولادت حضور میں حضرت شاہ ولی اللہ صاحب نے فیوض الحرمین میں لکھا ہے۔ انہوں نے وہاں جبریلہ میں شامل ہو کر دیکھا۔

جواب۔ جائے ولادت حضور سے آپ کو محبت ہے تو صحابہ یا خیر قرون کو نہ متی بہ جگہ آپ سے بہت زیادہ متی۔ پھر انہوں نے وہاں کیوں نفل نہ پڑھے۔ معلوم ہوتا ہے کہ آپ کو سلف کی بدش پسند نہیں۔ آپ بھی بریلویوں کی طرح وہی بتا ہی باتوں کی رو میں بہہ گئے ہیں۔ اتنا اللہ تبرک با شمار صالحین سے کسی کو انکار نہیں لیکن اسی طریق پر ہونا چاہیے۔ جیسے صحابہ رضی اللہ عنہم یا خیر قرون نے حاصل کیا۔ مثلاً کوئی شخص حجرِ اسود پر نماز پڑھے۔ اور مقامِ ابراہیم کو بوسہ دے تو بدعتی ہو گا کیونکہ سنتِ حبسِ اسود کا بوسہ ہے۔ اور مقامِ ابراہیم پر نماز ہے۔ اس طرح اگر کوئی شخص مسجد کو اللہ کا گھر سمجھ کر بیت اللہ کی طرح اس کا طواف کرے تو اس کو بھی بدعتی کہا جائے گا۔ کیونکہ خیر قرون میں ایسا نہیں ہوا۔ سلف کی روش جس کو پسند نہیں وہ خدا کا پیارا کبھی نہیں بن سکتا۔ فیوض الحرمین کا آپ نے حوالہ دیا ہے وہاں میلادِ النبی کا کوئی جبریلہ لکھا نہیں۔ معلوم ہوتا ہے کہ آپ کا اعتقاد سنی سنائی باتیں ہیں جیسے ہر عوامی فرقہ اس مرض میں مبتلا ہے۔ آپ کا بھی قریباً یہی حال ہے۔

خدا اس سے محفوظ رکھے۔ آمین

عبد اللہ امجدی رو پڑی

مستولی کا مسجد کے مال سے کھانا

سوال۔ مستولی مسجد کے مال سے کھا سکتا ہے یا نہیں؟

جواب۔ حدیث میں ہے۔ لَا تَجْنَعُ عَلَى مَنْ وَلِيَهَا أَفْ يَأْكُلْ مِنْهَا بِالتَّعَرُّوفِ وَيُطْعِمُ

صَدِيقًا غَيْرَ مَسْئُولٍ مَا لَا تَمْتَنِعُ عَلَيْهِ وَالْمَقْضَى لِمُسْلِمٍ دَبْلُوغُ الْمَرَامِ بَابُ الْوَقْفِ

ترجمہ۔ جو شخص وقف کا مستولی ہو اس پر گناہ نہیں کہ وقف سے معروف طریق پر خود کھائے یا اپنے دوست کو کھانے نہ پہنچی بنانے والا۔ دعاویہ کیا اس کو بخاری مسلم نے۔

یہ حدیث وقف زمین کی بابت ہے جو حضرت عمرؓ نے خیبر میں وقف کی تھی اسی طرح اگر مسجد کے متعلق زمین

وقف ہو یا مکانات۔ ہوں جن کی گڈانی درمست۔ وصولی کرایہ وغیرہ مستولی کرتا کرتا ہو تو وہ وقف سے کھا سکتا ہے۔

عبد اللہ امیر سہری ۹؎ ۹؎ مطابق ۱۴۱۸ھ

کیا فرماتے ہیں علماء دین و مفتیان شرع متین۔

سوال۔ کہ ہماری مسجد کی جگہ میں مسجد کی دوکانیں تھیں بعد میں مسجد کی جگہ سے نکال کر کمیٹی کی جگہ میں منتقل کر دی گئیں اور پہلی جگہ کو مسجد میں شامل کر گیا اب کمیٹی والوں نے دوکانیں گرا دی ہیں کیا پہلی جگہ پھر دوبارہ دوکانیں تعمیر کی جاسکتی ہیں؟

نواب دین بقلم خود

نزد مسجد مبارک اہل حدیث سمن آباد فیصل آباد

جواب۔ اگر دکانوں کی تعمیر میں مسجد کا مفاد ہے اور نمازیوں کو نماز پڑھنے کے لئے تنگی نہیں ہے بلکہ ضرورت سے زیادہ جگہ ہے۔ پھر اس جگہ میں دکانوں کے تعمیر کرنے میں کوئی حرج نہیں امام ابن تیمیہؒ لکھا ہے اما ہذا السجد بغيره للمصلحة مع امکان الانتفاع بالاول فقیہ قولان فی مذہب احمد و اختلف اصحابہ فی ذالک لکن الجواز اظهر فی نصوصہ و ادلتہ یعنی مسجد کو غیر مسجد میں کسی مصلحت کی بناء پر تبدیل کرنا جبکہ پہلی بنی ہوئی مسجد سے بھی انتفاع ممکن ہے۔ اس میں امام احمدؒ کے دو قول ہیں۔ اس بارہ میں امام احمدؒ کے اصحاب کا اختلاف پایا جاتا ہے مگر دلائل اور نصوص کی روشنی میں تبدیلی کا جواز واضح ہے کشف القناع عن متن الاقناع جلد ۱ ص ۴۱ میں ہے واجتہد الامام احمد بان ابن مسعود رضی اللہ تعالیٰ عنہ قد حول المسجد الجامع من التمارین ای بالکوفۃ یعنی امام احمدؒ نے تبدیل وقف پر اس بات سے استدلال کیا ہے کہ حضرت عہد اللہ بن مسعودؓ نے جامع مسجد کجوروں کے تاجروں سے بدل دی یعنی دوسری جگہ لے گئے اور وہاں بازار بن گیا۔ حضرت عمرؓ نے راستہ تنگ ہونے کی وجہ سے مسجد کا کچھ حصہ راستہ میں ملا کر اس کو فراخ کر دیا۔ ملاحظہ ہو فتاویٰ ابن تیمیہ۔

اس سے ظاہر ہے کہ ضرورت اور مصلحت عامہ کے لئے مسجد کے کسی حصہ میں امام مسجد کے لئے مکان یا مسجد کے فائدہ کے لئے دکانوں کی تعمیر کی جاسکتے تو کوئی حرج نہیں۔

فتاویٰ ابن تیمیہ کشف القناع ملاحظہ ہوں۔

از افادات محدث روپری

محمد صدیق بقلم خود

استدراک

فتاویٰ اجمہدیت طباعت کی کچھ منزل طے کر چکا تھا۔ کہ حضرت محدث
روپڑی ۴ کے چند ایک فتاویٰ دستیاب ہوئے جن کا تعلق ان البواب
سے تھا۔ جو طباعت کے زیور سے آراستہ ہو چکے تھے۔ اس لئے مجبوراً
ان مسائل کو استدراک عنوان کے تحت یہاں بیان کیا گیا ہے
مرتب

وضو کا بیان

ناخن پالش لگا کر وضو کرنا

سوال - کیا عورت ناخن پالش ناخنوں پر لگا کر وضو کر کے نماز پڑھ سکتی ہے۔ بعض لوگوں کا
خیال ہے کہ ناخن پالش لگا کر وضو کرنے سے وضو نہیں ہوتا۔

جواب - ناخن پالش مہندی کی قسم سے ہے۔ مہندی کا رنگ بھی دو تین دفعہ لگانے سے گاڑھا
ہو جاتا ہے جو بالاتفاق جائز ہے۔ ایسا ہی ناخن پالش کو سمجھ لینا چاہیئے۔
عبداللہ امرتسری روپڑی یکم ذی قعدہ ۱۳۸۴ھ

ریشم یا نیلون کی جرابوں پر مسح

سوال - کیا پاؤں کے مسح کے لئے جراب کا غف ہونا ضروری ہے۔ جب مطلب پاؤں کو ہرنگی
اور سردی سے بچانا مقصود ہے تو نائلون یا ریشم کی جراب پر مسح ہو سکتا ہے۔
ایم۔ اے۔ خاں لائل پور

جواب - ریشم کی جراب تو مرو کے لئے ویسے ہی منع ہے رہا جراب کا غف ہونا تو اس کا
ثبوت مسح کے معنی سے واضح ہوتا ہے کیونکہ مسح شرع میں یہ ہے کہ پانی اوپر رہے اندر نہ جائے اور پیل جراب

میں پانی اندر چلا جائے گا تو مسح نہ ہوا۔ اس لئے ترمذی میں غف کا ذکر ہے۔

عبداللہ امرتسری از لاہور ۱۹ جولائی ۱۹۶۳ء

تیمم کا بیان

تیمم آنحضرت کا فعل ہے یا تعلیم

سوال۔ رسول اللہ صلی اللہ علیہ وسلم نے تیمم سے کوئی نماز پڑھی ہے یا صرف تعلیم دی ہے۔

مولوی ولی محمد مودودی رجب ۱۳۵۹ھ

جواب۔ آیت تیمم کے شان نزول میں لکھا ہے کہ حضرت عائشہ رضی اللہ عنہا کا ہار گم ہو گیا۔ اس کی تلاش میں رسول اللہ صلی اللہ علیہ وسلم اور ساری فرج جنگل میں رگ گئی۔ نہ وہاں پانی تھا نہ ان کے پاس پانی تھا۔ خدا نے آیت تیمم اتنا دی اور بعض روایتوں میں ہے کہ ہم رسول اللہ صلی اللہ علیہ وسلم کے ساتھ کھڑے ہوئے اور تیمم کیا۔ نیز تو آپ کے سوال کا جواب ہوا مگر یہ سوال فضول ہے کیونکہ جب رسول اللہ صلی اللہ علیہ وسلم نے تعلیم دی اور قرآن مجید میں اس کا ذکر آگیا تو پھر آپ کے کرنے اور نہ کرنے سے سوال کا کیا مطلب؟ اگر بالفرض آپ کے کرنے کا کسی روایت میں ذکر نہ ہو تو کیا قرآن مجید اور آپ کی تعلیم کافی نہیں بلکہ قرآن مجید اور آپ کی تعلیم تو اصل ہے کیونکہ آپ کا فعل خاصہ بھی ہو سکتا ہے۔ پس اس قسم کے سوال سے بچنا چاہیئے۔

عبداللہ امرتسری روپڑی ۱۷ رجب ۱۳۵۹ھ مطابق ۲۲ اگست ۱۹۴۰ء

تنگی وقت کی بنا پر تیمم کا جائز ہونا

سوال۔ ایک شخص کو سوتے میں احتلام ہو گیا۔ آنکھ جو کھلی تو دیکھا کہ احتلام ہو گیا ہے اور نماز کا وقت بالکل قریب ہے اگر غسل کرے گا تو نماز قضا ہو جائے گی۔ اب اس کو کیا کرنا چاہیئے۔ نماز قضا کرے یا غسل کرے یا تیمم کے ساتھ نماز ادا کرے۔ امجد حسین خریداری نمبر ۱۲۶۹